

سُورَةُ جِنِّ

مکہ مکرمہ میں نازل ہوا اور اس کی (۲۸) آیتیں ہیں

ما قبل سے ربط | ما قبل سورت کریمہ سے اس سورت شریفہ کی مناسبت و ربط کئی

وجہ سے ہے: —

۱۔ علامہ جلال الدین سیوطی فرماتے ہیں: فکر فیہ مدۃ فلم یظہر لی
سوی انہ سبحانہ قال فی سورۃ نوح استغفروا ربکم انہ کان غفارا
یرسل السماء علیکم مدرارا وقال عز وجل فی هذه السورة وان لو
استقاه و اعلی الطریقة لا سقینا کم ماء غدقا و هذا وجه بین فی
الاسم تباط۔ میں نے اس بارے میں غصہ تک غور و فکر کیا تو مجھ پر یہی ظاہر ہوا کہ اش
سبحانہ نے سورۃ نوح میں فرمایا تھا کہ تم اپنے پروردگار سے اپنے گناہ بخشو اؤ یقیناً وہ
بڑی بخشش والا ہے۔ وہ تم پر آسمان سے (پانی کی) دھاریں اتار دے گا۔ اور اس سورت
شریفہ میں فرمایا کہ اگر وہ طریق حق پر قائم ہو جائیں تو ہم تم کو دافریانی سے خوب سزا
کریں گے۔ سورت ما قبل سے اس کے ربط کی یہ کھلی ہوئی وجہ ہے۔

۲۔ سورت سابقہ میں کفار پر جو عذاب آیا تھا اس کو یوں بیان فرمایا گیا تھا۔
 عما خطيئنا هم اغرقوا فادخلونا ناراً۔ کچھ ان کی خطاؤں کے باعث وہ ڈبا دئے
 گئے پھر آگ میں جھونک دئے گئے۔ اور اس سورت شریفہ میں ارشاد ہوا ہے:-
 ومن بعض الله ورسوله فان له نار جهنم خالدين فيها ابدًا۔ اور جو
 کوئی نافرمانی کرے اللہ کی اور اس کے رسول کی تو مقرر ہے اس کے لئے دوزخ کی آگ
 جس میں وہ ہمیشہ ہمیشہ پڑے رہیں گے۔

۳۔ قوم نوح اصنام پرستی میں گرفتار تھی اور وہ ود، سواع، یغوث، یعوق
 اور نسر وغیرہ بتوں کی پرستش کیا کرتی تھی۔ اور قوم عرب بھی بت پرستی کیا کرتی تھی بلکہ
 یہی بت ان کے ہاں منتقل ہو کر آئے تھے۔ اور دونوں قوموں کی گمراہی ایک سی تھی جتنی
 تھی۔ نیز حضرت نوح علیہ السلام تمام رسولوں میں پہلے صاحب شریعت رسول تھے تو
 حضور اکرم صلی اللہ علیہ وآلہ وسلم خاتم النبیین اور اللہ سبحانہ کے آخری رسول میں
 جن کے بعد پھر کوئی نبی یا رسول نہ ہوں گے اور آپ کی شریعت تمام شرائع کی مانع
 اور قیامت تک باقی رہنے والی ہے جس کے بعد کوئی شریعت نہیں۔ بہر حال اول
 اور آخر میں مناسبت بالکل ظاہر و باہر ہے۔

سورہ جن سے سبق | اس سورت شریفہ میں یہ تعلیم دی جا رہی ہے کہ قوم جن باؤ

غیر جنس ہونے کے قرآن کریم سے متاثر ہو رہی ہے اور حضور اکرم صلی اللہ علیہ وسلم کی ہدایات و تعلیمات کو قبول کرتی اور آپ پر ایمان لاتی ہے مگر قوم عرب جو جنس بشر ہے اور ان کی ہدایت کے لئے رسول بھی اسی جنس سے مبعوث ہوئے ہیں باوجود اتحاد جنس کے ان پر ایمان لانے اور ان کی ہدایات و تعلیمات قبول کرنے سے پہلو تہی کر رہی ہے۔ لہذا ان کو ڈرنا چاہئے کہ حضرت نوح علیہ السلام کی قوم کا جو خسر ہوا کہیں اس کا انجام بھی اس طرح کا نہ ہو۔ وَاٰتِ التَّوْفِیْقَ -

بِسْمِ اللّٰهِ الرَّحْمٰنِ الرَّحِیْمِ

شروع ہے اللہ کے نام سے جو بید جہربان اور نہایت رحم والا ہے۔

قُلْ اَوْحٰی اِلَیَّ اَنْتَ اَسْمَعُ نَفُوْمِنَ الْحَجِّ فَقَالُوْا اِنَّا سَمِعْنَا

72-1

قُرْاٰنًا عَجَبًا ۝ یَّهْدِیْۤ اِلَی الرُّشْدِ فَاَمْنَابِهٖ وَلَنْ نُّشْرِکَ

72-2

72-3

بِرَبِّنَا اَحَدًا ۝ وَاِنَّتَ تَعَالٰی جَدُّ رَبِّنَا مَا اتَّخَذَ صَاحِبَةً

وَلَا وَلَدًا ۝ وَاِنَّهٗ كَانَ سَفِیْهُنَا یَقُوْلُ عَلٰی اللّٰهِ شَطَطًا ۝

آپ کہئے مجھ کو حکم آیا کہ سن گئے کتنے لوگ جنوں کے پھر کہتے لگے ہم نے نہا ہے

ایک قرآن عجیب کہ سمجھاتا ہے نیک راہ لہذا ہم اس پر یقین لائے اور ہرگز شرک

نہ بتلاؤں گے ہم اپنے رب کا کسی کو اور یہ کہ اونچی ہے شان ہمارے رب کی نہیں انہی

اس نے بیوی نہ بیٹا اور یہ کہ ہم میں کابے وقوف ان شر پر بڑھا کر باتیں کہا کرتا تھا۔
شان نزول حضرت ابن عباسؓ فرماتے ہیں:۔ انطلق النبی صلی اللہ علیہ

وسلم فی طائفة من اصحابہ عامدین الی سوق عکاظ وقد حیل
 بین الشیاطین و بین خبر السماء وارسلت علیہم الشہب فرجعت
 الشیاطین الی قومہم فقالوا ما لکم فقالوا احیل بیننا و بین
 خبر السماء وارسلت علینا الشہب فقالوا ما حال بینکم و بین
 خبر السماء الا شیئی حدث فاضربوا مشارق الارض ومغاریہا
 فانظروا اما الذی حال بینکم و بین خبر السماء فانصرف اولئک
 الذین ذهبوا نحو قہامۃ الی النبی صلی اللہ علیہ وسلم وهو بنخلۃ
 عامدین الی سوق عکاظ وهو یصلی باصحابہ صلاۃ الفجر فلما
 سمعوا القرآن استمعوا لہ فقالوا ہذا واللہ الذی حال بینکم
 و بین خبر السماء فہنا لک رجعوا الی قومہم فقالوا یا قومنا انا
 سمعنا قرآننا عجبا یمہدی الی الرشدا فآمنابہ ولن نشرک بربنا احدا
 فانزل اللہ علی نبیہ قل اوحی الی انہ استمع نقر من الجن انا و اوحی قول

عہ امام احمدؒ عبد بن حمید بخاریؒ مسلمؒ ترمذیؒ نسائیؒ ابن المنذرؒ حاکمؒ طبرانیؒ ابن مرددہؒ ابونعیمؒ
 بیہقیؒ۔

حضرت نبی اکرم صلی اللہ علیہ وآلہ وسلم اپنے اصحاب کبار کی ایک جماعت کے ساتھ بازار عکاظ کی طرف روانہ ہوئے۔ اس وقت آسمانی خبریں شیاطین پر بند کر دی گئی تھیں اور ان پر شہابِ ثاقب برسنے لگے تھے اس موقع پر شیاطین اپنی قوم میں جا کر کہنے لگے یہ کیا بات ہے کہ ہم پر آسمانی خبریں بند کر دی گئی ہیں اور ہم پر انکارے چھوڑے جا رہے ہیں۔ قوم شیاطین نے کہا کہ یہ بندش کسی نہ کسی نوایجادِ ام کے باعث ہے۔ لہذا مشرق و مغرب کے چھوٹے چھوٹے چھان مارو اور دیکھو کہ ہمارے اور آسمانی خبروں کے مابین کیا چیز حائل ہو گئی ہے؟ (چنانچہ شیاطین تمام روئے زمین میں مشرق سے مغرب تک پھیل گئے۔ بہت کچھ چھان مارا کچھ پتہ نہ چلا) تہا مہ مین کی طرف جو گئے تھے جس میں حجاز مقدس بھی شامل ہے وہ حضرت نبی اکرم صلی اللہ علیہ وآلہ وسلم کے پاس پہنچ گئے جبکہ آپ بازار عکاظ کو تشریف لے جانے کے لئے مقامِ نجد میں فروکش تھے وہاں آپ اپنے اصحاب کے ساتھ نمازِ فجر ادا فرما رہے تھے۔ ان لوگوں نے جب قرآنِ کریم سنا تو اس پر کان لگائے رکھے۔ اور خوب غور سے سنا پھر فیصلہ کر لیا کہ بخدا! یہی خیرِ مآب اور آسمانی خبروں کے درمیان حائل ہوئی ہے۔ وہیں سے وہ اپنی قوم کے پاس جا کر کہنے لگے کہ ہم نے ایک عجیب قرات (قرآن) سنی جو بھلائی کی راہ دکھاتی ہے، لہذا ہم اس پر ایمان لائے اب ہم اپنے پروردگار کے ساتھ کسی کو کبھی شریک نہیں بھرائیں گے اس موقع پر

اللہ سبحانہ نے نبی اکرمؐ پر سورت قل اوحی الی تازل فرمائی اور بنی جان (جنات) نے جو کچھ کہا تھا بذریعہ وحی اس کی اطلاع آپؐ کو دی گئی۔

حضور اکرم صلی اللہ علیہ وسلم | احادیث شریفہ سے چھ دفعہ بنی جان کے وفود
رسول الثقلین ہیں | خدمت اقدس میں حاضر ہونے کا پتہ چلتا ہے اور

مفسرین کرام نے بھی اس کی تصریح فرمائی ہے۔ باقی اللہ بہتر جانتا ہے کہ ایسے کتنے واقعات درپیش ہوئے۔ بنی جان کے اس طرح حاضر ہونے اور آپؐ سے ہدایت حاصل کرنے سے یہ بھی

صہ حضرت زربن جحیش کہتے ہیں کہ اس موقع پر جو بنی جان حاضر ہوئے تھے وہ کل سات تھے۔

جن میں ”حران“ کے تین اور ”نفسین“ کے چار تھے۔ یہ علاقہ مین کی لہستی ہے۔ عراق میں بھی

اسی نام کا ایک موضع ہے یہاں وہ مراد نہیں۔ ایک روایت میں ان کی تعداد (۹) بتلائی گئی ہے۔

نفسین میں رہنے والے جن شرفار و روماء سے ہونا لکھا ہے۔ اور حضرت عمرؓ کی روایت ہے کہ

وہ بارہ ہزار تھے اور مصل کے باشندے تھے۔ یہ حال ان روایات میں جو اختلاف ہے وہ اتنا

شدید ہے کہ سات اور نو یا بارہ ہزار میں کوئی نسبت ہی نہیں ملکتی ہے کہ یہ سات یا نو ان کے حاکم اور سربراہ

زغمشری لکھتے ہیں کہ یہ ”شیمبان“ کے علاقہ سے تھے جہاں بنی جان کی بڑی بڑی بستیاں ہیں اور اللہ تعالیٰ کی

زیادہ تر افواج پس کی ہیں۔ واللہ اعلم بالصواب۔

ثابت ہے کہ حضور اکرمؐ معوث الی کافۃ الناس والجن تھے اسی وجہ سے آپؐ سید الثقلین کہتے ہیں صلی اللہ علیہ وآلہ وسلم۔ علامہ ابو صیری فرماتے ہیں:۔

محمد سید الکونین والثقلین والفریقین من عربی من عجم

ربایہ امر کہ جن حضرت سلیمان علیہ السلام کے تابع فرمان تھے یہ صرف تسخیر کی حد تک ہے جیسے ہوا اور پرندے بھی آپ کے لئے مسخر کئے گئے تھے۔ تسخیر سے آپ کا رسول الی الجن ہونا ثابت ہوتا ہے خصوصیت تمام انبیاء علیہم السلام میں صرف حضور اقدس کو حاصل تھی صلی اللہ علیہ وآلہ وسلم۔

بنی جان نے قرآن کریم کی اس موقع پر نماز فجر میں جن سورتوں کی تلاوت کوئی سورتیں سنیں فرمائی گئی ان کے متعلق مفسرین کرام فرماتے ہیں کہ

وہ سورۃ الرحمن تھی بعض کہتے ہیں کہ وہ سورت اقراء باسم ربک الذی خلق تھی۔ ممکن ہے کہ پہلی رکعت میں حضورؐ نے الرحمن اور دوسری میں اقراء تلاوت فرمایا ہو۔ یہ قصہ جن ہجرت سے تین سال پیشتر وقوع میں آیا اور واقعہ کہتے ہیں کہ نبوت کے گیارہویں سال کا واقعہ ہے۔ چونکہ نبوت کے جملہ تیرہ سال تھے اس اعتبار سے اختلاف معمولی پایا جاتا ہے۔ لیلۃ الجن کا واقعہ جو حضرت عبداللہ بن مسعودؓ سے مروی ہے وہ اس کے سوا ہے۔

لیلۃ الجن کا واقعہ ہمارے امام احمد بن حنبل کی منہ میں ہے کہ حضور اکرم صلی اللہ علیہ وآلہ وسلم نے

فرمایا: اِنی امرت ان اقرا علی الحن اللیلۃ فایکم یتبعنی فاطر قوا تم استتبعهم
 فاتبعہ عبد اللہ بن مسعود مجھے حکم ہوا ہے کہ آج کی رات میں نبی جان کو قرآن سناؤں
 لہذا تم میں سے میرے ساتھ کون ہوگا؟ یہ سنکر سبھوں نے گردنیں جھکا دیں۔ پھر دوبارہ سنا
 چلنے کے لئے دریافت فرمایا تو عبداللہ بن مسعود آپ کے ساتھ حاضر رہنے پر آمادہ ہو گئے۔
 چنانچہ حضرت عبداللہ بن مسعود رضی اللہ تعالیٰ عنہ فرماتے ہیں:۔ ولم یحضر معنا
 غیری فانطلقنا حتی اذ اکنابا علی مکة دخل نبی اللہ صلی اللہ علیہ وسلم
 شعبا یقال لہ شعب الحجون وخطلی خطا ثم امرنی ان اجلس فیہ
 وقال لا تخرج منه حتی اعود الیک ثم انطلق حتی قام فافتتح
 القرآن فجعلت اری مثل النور تھوی وسمعت لفظا شديدا حتی
 خفت علی النبی صلی اللہ علیہ وسلم وغشيتہ اسودۃ کثیرۃ حالت
 ببینی وبنینہ حتی ما اسمع صوته ثم طفقوا ینقطعون مثل قطع الحما
 الذ اھبین فقرغ رسول اللہ صلی اللہ علیہ وسلم مع الفجر فانطلق الی۔

اس رات ہمارے سوا اور کوئی حاضر نہ تھے۔ ہم روانہ ہوئے تا آنکہ مکہ مکرمہ کے بالائی حصے میں پہنچے اور اللہ کے پیارے نبی صلی اللہ علیہ وآلہ وسلم ایک گھائی میں داخل ہوئے جس کو شعب الجحون کہتے ہیں۔ اور میرے لئے ایک خط کھینچ کر فرمایا کہ میں اس کے اندر بیٹھا رہوں اور یہ بھی تاکید فرمائی کہ میری واپسی تک اس سے باہر نکلنا پھر آپ تشریف لے گئے اور ایک مقام پر ٹھہر کر تلاوت شروع فرمائی۔ میں دیکھ رہا تھا کہ گہروں کی طرح جماعتیں وہاں پہنچ رہی تھیں۔ اور بڑا شور مٹائی دے رہا تھا مجھے حضرت نبی اکرم صلی اللہ علیہ وآلہ وسلم کی نسبت اندیشہ رہا۔ بہت ساری جماعتیں آپ کو گھیر رہی تھیں جن کی گڑبڑ سے آپ کی آواز مجھے سنائی نہ دیتی تھی۔ پھر ان کا جمع چھٹنے لگا جیسے ابر چھٹتا ہے۔ فجر کے وقت کہیں آپ فارغ ہوئے اور میرے پاس تشریف لائے۔“

لیلۃ الحجن میں حضور کی مراجعت فرمائی فقال انمت قلت لا والله

یا رسول اللہ ولقد هممت مہلرا ان استغیث بالناس حتی سمعت صوتک تقرع بعصاک تقول اجلسوا قال لوخرجت لم آمن علیک ان یتحطفک بعضهم۔ آتے ہی حضور نے دریافت فرمایا کیا تم سو گئے تھے وہیں عرض کیا نہیں یا رسول اللہ۔ بخدا میں نے کئی دفعہ یہ ارادہ کیا کہ لوگوں سے نہ

طلب کروں تا آنکہ آپ کی آہٹ سن پائی کہ لکڑی ٹیکتے ہوئے آپ تشریف لارہے ہیں اور فرماتے جاتے ہیں کہ وہیں بیٹھے رہو۔ اس پر آپ نے فرمایا کہ اگر تم جہل سے یا ہر قسم رکھتے تو پھر تمہاری خیر نہ تھی کہ ان میں کوئی تم کو اڑا لیتا ۛ

حضرت ابن مسعود کا مشاہدہ | ثم قال رأیت شیئاً قلت نعم رأیت رجالا سودا مستغفري ثياب بيض قال اولئك جن نضيبين سألوني المئاع فمعتهم لكل عظم عابِل و روث و بعرة۔ فقال یا رسول اللہ یقذرہا الناس فنفی رسول اللہ صلی اللہ علیہ وسلم ان یتجنی بالعظم والروث قال فقلت یا رسول اللہ وما یغنی ذلک عنہم قال انہم یجدون عظاما الا وجدوا علیہ لمحہ یوم یوکل ولا روثۃ الا وجدوا فیہا حبا ۛ یوم اکلت۔ پھر فرمایا کہ تم نے کچھ دیکھا؟ میں نے عرض کیا ہاں۔ کالے کالے استخوان سپید دھوتیاں باندھے، لنگوٹیاں لگائے ہوئے۔ فرمایا وہ نصیبین کے جنات ہیں ان لوگوں نے کھانے کی خواہش کی۔ تو میں نے ہر موٹی ہڈی اور لید اورینگنیوں کی اجازت دیدی۔ میں نے عرض کیا کہ ان چیزوں کو تو لوگ پلید کر دیتے ہیں (یعنی ان سے نجاست صاف کرتے ہیں) تو حضرت رسول اللہ صلی اللہ علیہ وآلہ وسلم نے منع فرمادیا کہ آئندہ ہڈی اور لید سے استنجاء کیا کریں۔ پھر میں نے عرض کیا

یا رسول اللہ! اس سے ان کا پیٹ کیا بھرے گا؟ تو آپ نے فرمایا کہ وہ ہڈی کو اٹھا لیں
اس پر اس جانور کا گوشت چڑھ آتا ہے جیسا کہ اس پر تھا۔ اور یہی حال لید (اور مینگنیوں)
کا ہے کہ جانور اس دن جو غلہ کھایا تھا لید (یا مینگنی) کو اٹھاتے ہی وہ غلہ وہاں
منودار ہو جاتا ہے۔ (ہڈی جنات کھاتے ہیں اور لید ان کے چوپائے۔)

ابن مسعودؓ کا استفسار | فَقُلْتُ يَا رَسُولَ اللَّهِ سَمِعْتُ لِعَطَّاشٍ يَقُولُ

اِنَّ الْحَجَّ تَدَارَتْ فِي قَتِيلٍ قَتَلَ مِنْهُمْ فَتَحَالَمُوا لِيَقْتَضِيَتْ بَيْنَهُم بِالْحَقِّ
قَالَ ثُمَّ تَبَرَّأَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثُمَّ آتَانِي فَقَالَ هَلْ مَعَكَ
مَاءٌ قُلْتُ يَا رَسُولَ اللَّهِ مَعِيَ اِدَاوَةٌ فِيهَا شَيْءٌ مِنْ نَبِيذِ التَّمْرِ فَاسْتَدْعَا
فَصَبَبْتُ عَلَى يَدَيْهِ فَنَوَضًا فَقَالَ تَمْرَةٌ طَيِّبَةٌ وَمَاءٌ طَهُورٌ۔ پھر میں نے عرض
کیا کہ یا رسول اللہ! میں بڑی گر بڑ سناتا رہا۔ فرمایا کہ جناتوں نے اپنے ایک
مقتول کا مقدمہ دائر کیا اور مجھ سے فیصلہ چاہا۔ تو میں نے حق حق فیصلہ صادر
کیا۔ ابن مسعودؓ کہتے ہیں کہ پھر آپ حاجت کے لئے تشریف لے گئے پھر میرے پاس
واپس آئے اور فرمایا کیا تمہارے ہاں کچھ پانی ہے؟ میں نے عرض کیا یا رسول اللہ!
میرے ساتھ ایک آفتابہ ہے جس میں کھجوروں کی نبیذ ہے۔ آپ نے اُسی کو لائیے
فرمایا۔ چنانچہ میں اس کو آپ کے دست مبارک پر ڈالتا رہا آپ نے وضو بنایا پھر

فرمایا کھجوریں بھی پاک ہیں اور پانی بھی پاک ہے۔“

حضرت عبداللہ بن مسعود سے لیلۃ الجن کا ایک اور واقعہ مروی ہے۔ اس میں حضور اکرمؐ کیا تھ کوئی نہ تھے۔ اس طرح چھ واقعات کا احادیث شریفہ سے پتہ چلتا ہے۔
والعلم عند اللہ۔

جن کا وجود قوم جن کا وجود قرآن کریم اور احادیث شریفہ کے سوا دیگر کتب و صحف سماویہ سے بھی ثابت ہے۔ بعض فلاسفہ اپنی کوتاہ بینی کی بنا پر اس کے منکر ہیں ہم کو ان سے بحث نہیں۔ ان کے قدام بھی جن کے وجود کے قائل ہیں۔ شرائع سابقہ کے ماننے والے بھی ان کا وجود تسلیم کرتے ہیں۔ حقیقت یہ ہے کہ اللہ سبحانہ تعالیٰ نے جہاں فرشتوں کو نور سے پیدا کیا جس میں عناصر اربعہ کو دخل نہیں ہے۔ اسی طرح عناصر سے دیگر مخلوقات پیدا فرمائیں۔ انسان اور بعض حیوانات میں عنصر غالب خاک (مٹی) ہے اس لئے وہ زمین پر رہتے ہیں۔ بعض حیوانات میں غلبہ پانی ہے وہ پانی میں رہتے ہیں۔ کسی پر ہوا کا غلبہ ہے جیسے پرندے۔ لہذا وہ ہوا میں اڑتے رہتے ہیں۔ اور قوم جن پر نار کا غلبہ ہے۔ ارشاد باری ہے :-

بنی جان کی تخلیق وخلق الجن من مایح من نار۔ اور بنی جان کو آگ کے شعلہ سے پیدا کیا ہے۔“ وہ عام طور پر نظر نہیں آتے اور فرشتوں کی طرح

اپنی شکل بدلتے بھی ہیں۔ کبھی بصورت انسان نمودار ہوتے اور کبھی سانپ، بلی وغیرہ کی شکل بھی اختیار کر لیتے ہیں۔ شکل بدلتا ان کے لئے اتنا ہی آسان ہے جیسا ہم تبدیل لباس کر لیتے ہیں۔ مگر ملائکہ کے برخلاف ان میں نرمادہ اکل و شرب، توالد و تناسل جاری ہے۔ ان میں عقل موجود ہے۔ اور مختلف مذاہب کے پیرو ہیں۔ نیکی و بدی بھی۔ موجود ہے۔ آپس میں جنگ و جدل اور مار کٹائی بھی ہوتی رہتی ہے، مرتے اور مائے جلتے بھی ہیں۔ زمین پر پہلے انہیں کی حکومت تھی۔ حضرت آدمؑ کی تخلیق کے بعد یہ ہٹا دیے گئے۔ زمین کے گوشوں میں عموماً ان کی بود و باش ہے۔ ان میں ہلاکی قوت ہوتی ہے جیسی تو ایک عفریت نے حضرت سلیمان علیہ السلام سے عرض کیا تھا کہ مجلس برخاست نہ ہونے تک وہ اکیلا بلقیس کا تخت اٹھا لے گا۔ قال عفریت من الجن انا آتیاء بد قبل ان تقوم من مقامک تفصیل کے لئے کتاب اکام المرجان فی احکام الجن قابل دید ہے۔

جن مکلف ہیں جن مکلف ہیں۔ جو کافر ہیں وہ جہنم میں ڈال دیے جائیں گے اور تمام کافروں کی طرح ابدالاً یاد عذاب پاتے رہیں گے۔ اور جو مسلمان ہیں ان کے ثواب پانے کے باب میں اختلاف ہے۔ مومنین مطہعین کے باب میں جو آیات کریمہ اور احادیث صحیحہ صریحہ وارد ہوئی ہیں ان سے معلوم ہوتا ہے کہ اس عموم میں جن بھی

داخل ہے۔ نیز حضرت ابن عباسؓ فرماتے ہیں :- لہم ثواب وعلیہم عقاب
یلتقون فی الجنة ویزدحمون علی البوابھا۔ (روح المعانی) ان کے لئے ثواب
اور ان پر عذاب بھی ہے۔ وہ جنت میں مسلمانوں کو ملتے رہیں گے۔ اور جنت میں
داخل ہوتے وقت ابواب جنت پر ان کا از دحام رہیگا، بعض علماء نے یہ بھی
صراحت فرمائی ہے کہ آخرت کا معاملہ دنیا کے برعکس ہوگا۔ یہاں جن کو انسان
دیکھتے تھے وہاں دیکھتے رہیں گے اور انسانوں کو جن یہاں دیکھتے تھے وہاں دیکھ
سکیں گے۔ بعض علماء کا قول ہے کہ قوم جن کا ثواب یہی ہے کہ ان کو صرف عذاب
دوزخ سے نجات ملیگی۔ پھر ان کو جنت کی مٹی بنا دیا جائے گا۔ حضرت ابو الزناد
فرماتے ہیں :- اذ اقصی بین الناس و امر باهل الجنة الى الجنة و
اهل النار الى النار قيل لساوا لامر و ملو منى الجن عودوا ترايا فعودوا
ترايا فصد ذلك يقول الكافر حين يراهم قد عادوا ترايا يا ليتني
كنت ترايا۔ (عبد بن حمید ابن شاہین) جب تمام لوگوں کا فیصلہ نہادیا جائیگا اور
اہل جنت کو جنت میں اور دوزخیوں کو دوزخ چلے جانے کا حکم ہوگا تو تمام حیوانات
اور قوم جن کے مومنین کو حکم ہوگا کہ تم مٹی بن جاؤ۔ اس پر رب کے سب مٹی ہو جائیں گے
اس وقت ایک ایک کافر نے جب دیکھا کہ یہ سب مٹی ہو گئے (اور عذاب چھوٹ گئے) تو

کہنا شروع کر گیا کہ کاش! میں بھی ٹٹی ہو جاتا۔ یا مٹی ہی رہتا اور انسان نہ بنایا جاتا۔
لیث بن ابی سلیم اور ایک جماعت اہل علم کا یہی قول ہے۔

بنی جان کا ثواب عقیاب | حضرت عمر بن عبدالعزیز فرماتے ہیں: ان مؤمنی

الحجۃ حول الجنتۃ فی ربض و لیسوا فیہما۔ قوم جن کے مومنین جنت کے اطراف
میدانوں میں ہوں گے۔ جنت میں نہیں رہیں گے۔ بعض بزرگوں کا قول ہے کہ وہ اعراف
ہوں گے جو جنت و دوزخ کے درمیان ایک مقام ہے۔ کوئی کہتے ہیں: یدخلون
الجنتۃ و یلہمون التسبیح و الذکر فیصیبون من لذتہ ذلک ما یصیدہ بنو
آدم من لذتہ اذہم۔ وہ جنت میں جائیں گے اور تسبیح و ذکر میں مشغول رہیں گے اس
ان کو وہ لذت حاصل ہوگی جو بنی آدم کو ان کی لذتوں سے ملتی ہوگی۔ امام نووی شیعہ
مسلم میں لکھتے ہیں:۔ والصیح انہم یدخلونہا و یتنعمون فیہا بالاکل
والشرب و غیرہا صحیح یہ ہے کہ وہ جنت میں جائیں گے اور کھانا پینا اور اسکے علاوہ
ساری نعمتوں سے لطف اندوز ہوں گے۔ یہی مذہب حضرت جن بصری امام مالک
ضحاک اور ابن ابی نلی وغیرہم کا ہے۔

حضرت امام اعظم کا توقف | امام نسفی نے تیسیر میں لکھا ہے: توقف
ابو حنیفہ رضی اللہ عنہ فی ثواب الحجۃ فی الجنتۃ و نعيمہم لانہ لا استحقاق

للعبد علی اللہ تعالیٰ ولم یقل بطریق الوعد فی حقہم الا المَغْفِرۃ
 او الاجارۃ من العذاب واما نعیم الجنتۃ فموقوف علی الدلیل۔
 مومنین جن نعیم جنت سے مستفید ہونے کے باب میں امام اعظم ابو حنیفہؒ نے توقف (سکوت)
 فرمایا ہے اس لئے کہ اللہ سبحانہ تعالیٰ پر بندے کا کوئی حق نہیں (جنت میں جانا افضل
 الہی پر موقوف ہے) قوم جن کے بارے میں کوئی وعدہ نہیں دیا گیا بخزائن کے کہ گناہوں سے
 مغفرت اور عذاب سے پناہ دینے کا وعدہ ہوا ہے رہا جنت کی نعمتوں سے استفادہ
 وہ دلیل پر موقوف ہے۔ اور اس پر کوئی دلیل نہیں۔ یعنی جنوں کو جنت کا وعدہ
 دیا جانا کہیں ثابت نہیں۔

عرض فقیر فقیر عرض کرتا ہے کہ یہ سورہ احقاف کی اس آیت کریمہ کی طرف اشارہ
 ہے:- یا قومنا اجیبوا داعی اللہ وامنوا بہ یغفر لکم من ذنوبکم
 ویجبرکم من عذاب الیم۔ (قرآن کریم کو حضرت رسول اکرم صلی اللہ علیہ
 وآلہ وسلم سے سن کر نبی جان نے اپنی قوم کو مخاطب کیا) اے ہماری قوم! اللہ کی طرف سے
 دعوت دینے والے (داعی اعظم صلی اللہ علیہ وآلہ وسلم) کی دعوت کو قبول کرو اور ان کے
 ایمان لاؤ تو اللہ سبحانہ تمہارے سابقہ گناہوں کو بخش دیگا اور تم کو دردناک عذاب سے
 پناہ دیگا۔ گناہوں کو بخش دینے اور عذاب سے نجات دینے سے یہ لازم نہیں کہ جنت کی

نعمتوں سے بھی سرفراز کرے۔ بہر حال حضرت امام ابو حنیفہ ^{رحمۃ اللہ علیہ} بعض دیگر مسائل کی طرح اس مسئلہ میں بھی بنظر احتیاط سکوت و توقف فرمایا ہے۔ اقرار یا انکار نہیں فرمایا رضی اللہ عنہ۔

تفسیر آیاتِ صَدُ قُلْ أُوحِيَ إِلَيَّ أَنَّهُ اسْتَمَعَ نَفَرٌ مِّنَ الْجِنِّ الْآيَةَ۔

حضور انور صلی اللہ علیہ وآلہ وسلم کو امر الہی ہو رہا ہے کہ آپ اہل مکہ سے کہہ دیجئے کہ اللہ سبحانہ تعالیٰ کے پاس سے مجھے یہ معلوم کرایا گیا ہے کہ قوم جن کی ایک جماعت نے مجھے قرآن کریم کی تلاوت کرتے ہوئے پا کر اس کو گوش جان خوب نہا۔ جب اس سے فارغ ہو کر اپنی قوم کے پاس واپس گئے تو اپنا تاثریوں بیان کیا کہ ہم نے ایک قرآن پڑھتے رہنے اور پڑھ نہانے کے قابل کتاب کو) نہ کہ عجب شان کی کتاب ہے۔ ہماری زبان اور ہمارے ہی محاورہ پر بے مگر اس کی ترتیب، شیرینی، لطف، بیان، فصاحت و بلاغت جاذبیت و کشش، دلوں پر تاثیر کچھ عجب شان رکھتی ہے جو دوسرے فصحاء و بلغاء کے کسی کلام میں نہیں پائی جاتی۔

یُھْدِی إِلَى الرِّشْدِ کی تفسیر | پھر اس کلام پاک کی خصوصیت یہ ہے:۔ یُھْدِی إِلَى الرِّشْدِ نیکی اور دانائی کی راہ بتاتا ہے۔ یہ بات اور کسی کلام میں نہیں پائی جاتی۔ دوسروں کا کلام فصیح و بلیغ ہوتا ہے مگر اس میں فصاحت و بلاغت کے سوا اور کچھ نہیں۔ لغویات و خرافات ہوتے ہیں۔ بے نتیجہ باتیں ہوتی ہیں۔ مذاق و

یہودگی ہوتی ہے۔ کسی کی بیجا تعریف، یا ہجو، فسق و فجور کی داستان، بے حقیقت مبالغہ، تنک بندی، قافیہ پیمائی، زور سخن، تعلیٰ، بلند پروازی، محض تخیل، اس کے سوا کچھ نہیں۔ بہر حال جب ہم نے قرآن کریم کو بغور نا فاضلنا یہ۔ تو ہم نے اس کے منجانب اللہ شریکوں کا یقین کر لیا کہ اور لوگوں کے کلام کی یہ شان ہی نہیں ہو سکتی۔

لن نشركَ بِربِّنا احدًا کی تفسیر | اللہ سبحانہ کی توحید ہمارے دلوں میں ایسے

راخ اور مضبوط طریقہ سے جم گئی کہ اس کے برخلاف اگر لاکھ کوشش کی جائے وَلَنْ نَشْرَكَ بِمَوْلَانَا أَحَدًا۔ ہم اپنے مالک حقیقی کے ساتھ جو ہماری پرورش اور تربیت کرنے والا ہے اور درجہ کمال تک ہم کو پہنچانا چاہتا ہے اُسندہ اور کسی کو کبھی شریک نہیں ٹھہرائیں گے۔

تَعَالَى جَدُّ رَبِّنَا کی تفسیر | وَأَنَّهُ تَعَالَى جَدُّ رَبِّنَا۔ اور ہمارے حقیقی مالک

وَأَتَاكَ عِظَمٌ وَرَفَعَتْ شَانُكَ کاش کوئی ٹھکانا اور حد نہیں کہ کسی کی دہاں تک رسائی ہو سکے۔ یاد ہم و خیال کے ذریعہ اس کا اندازہ کیا جا سکے۔ ہم اپنے توہم و تخیل میں اللہ سبحانہ کی عظمت و رفعت شان کا جو بھی تصور کریں وہ اس سے بلند اور بلند تر ہے :۔

اے برتر از خیال قیاس و گمان وہم و زہر چہ گفتمہ ایم و شنیدیم خواندہ ایم
دفر تمام گشت ویدہ پایاں رسیدم مایہ نماں در اول صفہ تو ماندہ ایم

مَا اتَّخَذَ صَاحِبَةً وَلَا وَلَدًا ۚ | مَا اتَّخَذَ صَاحِبَةً وَلَا وَلَدًا ۚ

ایسی پر عظمت و بارفعلت ذات نے نہ کوئی اپنی بی بی بنائی اور نہ کسی کو اپنی اولاد۔
اس خدائے عظیم و رفیع کی عظمت و رفعت شان جب اس درجہ ہے کہ اس کی کوئی
حد و انتہا نہیں وہ اپنی حد ذات میں یگانہ ہے تو بھلا اس کو صاحبہ سے کیا مناسبت؟
صاحبہ چاہتی ہے جنسیت کو اور اللہ سبحانہ کی کوئی جنس نہیں، نیز جنسیت متفقہی ہے
شرکت کی۔ اور خداوند تعالیٰ شانہ کا کوئی شریک نہیں۔ پھر شرکت متکرم ہے
اشنیت اور دوئی کو۔ اور اللہ شانہ کی ذات ہے واحد جہاں دوئی کا گز نہیں
اس کے علاوہ صاحبہ کی صورت میں لازم آتی ہے احتیاج۔ اور خدائے قدوس کی
ذات ہے غنی۔ بہر حال جب اس کی کوئی صاحبہ نہیں تو ولد کا کیا ذکر؟ ولد کی
نفی کے دلائل پیشتر بھی گزر چکے ہیں۔

وَ أَنَّهُ كَانَ يَقُولُ سَفِيهُنَا عَلَى اللَّهِ شَطَطًا ۚ وَ أَنَا ظَنَنَّا

أَن لَّنْ تَقُولَ الْإِنسُ وَالْجِنُّ عَلَى اللَّهِ كَذِبًا ۚ اور یہ کہ ہم میں کا بیوتو

اللہ پر بڑھا کر باتیں کہا کرتا تھا اور یہ کہ ہم کو خیال تھا کہ ہرگز نہ بولیں گے آدمی

اور جن اللہ پر جھوٹ۔

سفیہ سے مراد یہاں امور آخرت سے ناواقف ہے گو دنیوی امور میں کتنا

72-4

72-5

عقل مند اور فلیوف ہو۔ خواہ سفیہ بطور جنس مراد لیا جائے یعنی ہمارے نادان اور
 بے وقوف لوگ اللہ سبحانہ کے لئے جو رو پیشا تجویز کیا کرتے اور اسی قسم کی مشرکانہ باتیں
 غلط منسوب کیا کرتے تھے۔ ان میں ابلیس یعنی بھی داخل ہے۔ یا یہ کہ خاص ابلیس ہی
 مراد لی جائے جیسا کہ مجاہد قتادہ، ابو موسیٰ اشعری، اور عثمان بن حاضری مروی ہے
 اور یہی قول جمہور کا ہے۔ چنانچہ مجاہد فرماتے ہیں:۔ ہوا ابلیس۔ (عبد بن حمید)
 ابن المنذر ابن ابی حاتم یعنی ابلیس یعنی یہی ایسی ایسی باتیں اللہ سبحانہ کی جناب میں
 بکا کرتا تھا۔ نیز ہمارا خیال یہ تھا کہ انسان ہوں یا جن اللہ سبحانہ کے خلاف کوئی
 جھوٹ اور غلط بات نہیں کہیں گے۔ جب دیکھا کہ بہت سارے انسان جن میں
 پڑھے لکھے اور عقلائے زمانہ بھی داخل ہیں۔ مثلاً یہود کہتے ہیں کہ عزیر ابن اللہ
 ہیں۔ اسی طرح نصاریٰ کہتے ہیں:۔ المسیح ابن اللہ مسیح اللہ کے بیٹے ہیں۔
 اور عرب کہتے تھے۔ الملائکہ بنات اللہ۔ فرشتے اللہ کی بیٹیاں ہیں۔ جن بھی
 اسی نوع کی تقریریں کیا کرتے تو ہم بھی ان کے بہکاوے میں آگئے اور یہ سمجھنے لگے
 کہ اللہ سبحانہ کی بی بی اور بچے ہیں لیکن جب قرآن کریم کو حضور اکرم صلی اللہ علیہ
 وآلہ وسلم سے سنا تو حقیقت حال منکشف ہوئی کہ یہ تمام باتیں لغو اور جھوٹی بکواس
 ہے۔ اور اللہ سبحانہ کی جناب میں کمال گستاخی۔ اس لئے اس سے تائب ہو گئے۔

اب ہماری سمجھ میں آگیا کہ اللہ سبحانہ کی ذات وحدہ لا شریک ہے اور وہ اپنی برصفت میں بھی تمام مخلوقات سے بلند و برتر ہے تو بی بی بچوں سے اس کو کیا واسطہ؟ پچھلی باتیں آخرت سے ناواقفیت کی بنا پر تھیں۔

وَإِنَّ اللَّهَ كَانَ بِرِجَالٍ مِّنَ الْإِنسِ يَعُوذُونَ بِرِجَالٍ مِّنَ الْحِجِّ

72-6

فَزَادُوا هُمْ هَرَقًا ۖ اوریہ کہ کتنے مرد آدمیوں میں کے پناہ ڈھونڈتے تھے کتنے مردوں کی جتوں میں کے پھر تو وہ اور زیادہ سر چڑھنے لگے۔

آدمیوں کا بنی جان کی پناہ لینا | ابورجاء عطارویؒ بھی خود اپنا واقعہ بیان

فرماتے ہیں :- بُعث رسول الله صلى الله عليه وسلم وقد رعت على اهلي وكفيت مهنهم فلما بعث النبي صلى الله عليه وسلم خرجنا هربا فأتينا على فلاة من الارض وكنا اذا امسينا يمثلها قال شيخنا انا نعوذ بعزير هذا الوادي من الجن الليلة فقلنا ذاك فقيل لنا انما سبيل هذا الزل شهادة ان لا اله الا الله وان محمدا رسول الله فمن اقربها امن على دمه وماله فرجعنا ودخلنا في الاسلام قال ابورجاء اني لارى هذه الآية نزلت في وفي اصحابي - (ابن سعد) حضرت رسول اللہ صلی اللہ علیہ وآلہ وسلم کی بعثت شریف ہوئی تو میں اپنے اہل و عیال کی نگہداشت اور ان کے انتظامات

فارغ تھا۔ جب آپ مبعوث ہوئے تو ہم اپنے گھروں سے دوڑے ہوئے نکلے جنگل میں
 ایک جگہ شام ہو گئی تو ایسے موقع پر ہماری عادت تھی کہ ہم میں جو بوڑھا بڑا ہوتا تو وہ
 کہہ دیتا۔ انا نعوذ بعزیز هذا الوادی من الجن اللیلۃ۔ آج رات ہم اس
 وادی کے سردارِ حق کی پناہ میں آتے ہیں۔ چنانچہ (اس رات بھی عادت کے
 مطابق) ہم نے یہی کہا۔ اس نوبت پر ہم سے بعض ساتھیوں نے کہا کہ یہ صاب
 جو مبعوث ہوئے ہیں ان کا مسلک یہ ہے کہ لا الہ الا اللہ محمد رسول اللہ کی
 شہادت دیجئے، لہذا جو کوئی اس کا اقرار کر لیتا ہے تو اس کو اپنی جان اور مال کا امان
 مل جاتا ہے۔ چنانچہ ہم نے سابقہ خیال سے رجوع کیا اور اسلام میں داخل ہو گئے۔ ابو جابرؓ
 کہتے ہیں میرا خیال ہے کہ یہ آیا کہ میرے اور میرے ساتھیوں کے باب میں نازل ہوئی۔
 بنی جان کے شر سے | اس باب میں ایسے متعدد واقعات منقول ہیں۔ یہاں تو
 استعاذہ کا طریقہ | کلمہ شہادت پڑھ لینے سے امان مل جانا مذکور ہے۔
 بعض روایات میں یہ دعا تلقین فرمائی گئی ہے :- اعوذ بکلمات اللہ التَّامَّاتِ
 التي لا یجاوزھن برّ ولا فاجر من شہا لیج فی الارض وما ینحج منها
 وما ینزل من السماء وما یعرج فیہا ومن فتن اللیل ومن طوارق النہا
 الا طار قادی طرقت بخیر۔ (ابو نصر بخاری) میں اللہ سبحانہ کے کلماتِ تامات کی پناہ

لیتا ہوں جن سے نہ کوئی نیک آگے بڑھ سکتا ہے اور نہ بد۔ شرارت سے ان چیزوں کی جو زمین میں گھسکتی ہیں یا اس سے نکلتی ہیں نیز شر سے ان کے جو آسمان سے اترتی یا اس پر چڑھتی ہیں۔ نیز رات کے فتنوں اور دن کے حوادث سے مگر کوئی ایسا نیا واقعہ جو بھلائی ساتھ لائے۔“ ایسے مواقع پر معوذتین کا پڑھ لینا بھی کافی ہے جو سب سے پہلے تراور عموماً سب کو یاد ہیں۔ بلکہ اس کو روزانہ سوتے وقت پڑھ لینا چاہئے۔

تنبیہ جن ہوں یا شیاطین کسی پر از خود مسلط نہیں ہوتے لیکن لوگ ان کو خود پر مسلط کر لیتے ہیں۔ ان سے ڈرتے ہیں۔ ان کی پناہ ڈھونڈتے ہیں۔ ان کی امداد چاہتے ہیں تو ان کا دماغ چڑھتا جاتا ہے۔ وہ بھی اپنا زور دکھانے لگتے اور سروں پر سوار ہو جاتے ہیں۔ خود کردہ راجہ علاج۔ یہی حال فی زمانہ بعض لوگوں کا بنا جاتا ہے جو زوسو شیخ صدو، بمن، یا کسی دیو پری کی پوجا کرتے۔ ان کی نیازیں کرتے، ان سے منتیں مرادیں مانگتے، ان کے چڑھاوے چڑھاتے اور کیا کیا خرافات کرتے ہیں۔

نَعُوذُ بِاللّٰهِ مِنْ ذٰلِكَ۔ دینِ متین اسلام کی سیدھی سادی راہ ہے جس میں توحید ہی توحید ہے، جہاں شرک کو دخل نہیں۔ دینِ اسلام اختیار کرو، اس کے بتائے ہوئے طریق (مراطیق) پر چلو اور سیدھے جنت میں چلے جاؤ۔ واللہ الموفق۔

وَأَن تَقْرَءُوا الْقُرْآنَ أَنتُمْ سَوِيِّدُونَ ۚ وَاللّٰهُ يَخْبَرُ الْمُتَّقِينَ ۚ

ان (آدمیوں) کو بھی خیال تھا جیسا کہ تم کو خیال تھا کہ ہرگز نہ بھیجے گا اللہ کسی کو۔

لن یبعث کی تفسیر | پیغمبروں کی نسبت کفار ہمیشہ ہی کہتے رہے: —

ما لهذا الرسول يأكل الطعام ويمشي في الأسواق۔ ان رسول (پیغمبروں)

کو کیا ہو گیا کہ یہ کھانا کھاتے اور بازاروں میں چلتے پھرتے ہیں۔ یہ انسان کے کام

ہیں۔ رسول فوج بشر سے نہیں ہو سکتے۔ فرشتہ ہونا چاہئے۔ جنوں کا خیال بھی یہی تھا

وہ بھی اسی قسم کی تقریریں اپنی قوم میں کیا کرتے تھے کہ کوئی انسان اللہ کا رسول

یا پیغمبر نہیں ہو سکتا۔ مگر ان لوگوں نے جب قرآن کریم کو حضرت رسول کریم علیہ التحيۃ

والتسليم سے سنا کہ ایا مبعز کلام ابتداء رسول بشری سے سنا تو ان کو یقین آ گیا کہ

واقعی حضرت محمد مصطفیٰ احمد مجتبیٰ علیہ التحيۃ والسلام والثناء اللہ کے رسول میں جہی تو

ان پر ایا کلام پاک نازل ہوا ہے اور ان کی سابقہ غلط فہمی دور ہو گئی۔ اسی حکایت

اس جماعت جن نے اپنی قوم سے کی اور حقیقت حال سے مطلع کیا۔

دوسری تفسیر | بعث کے ایک معنی مرنے کے بعد دوبارہ زندہ کر کے اٹھانے

کے بھی ہیں۔ یعنی بعث بعد الموت۔ اس اعتبار سے آیہ کریمہ کے معنی یوں ہو

کہ مرنے کے بعد اٹھنے کا انکار جیسا تم کرتے ہو انسان بھی منکر تھے۔ وہ کہتے تھے کہ

مرنے کے بعد کسی کو بھی اللہ سبحانہ دوبارہ زندہ کر کے نہیں اٹھایگا۔ انکی یہ غلط فہمی بھی

ایسی ہی تھی جس میں ہاری قوم بھی اب تک مبتلا تھی۔ قرآن کریم کو سننے سے یہ غلطی بھی رفع ہوگی
اس میں صاف طور پر بعثت بعد الملوٰت کو حق بتلایا گیا ہے اور متعدد مثالوں اور
واقعات سے اس کو سمجھایا گیا اور دلائل و براہین سے ثابت کیا گیا ہے۔ لہٰذا ہم
اس پر بھی ایمان لایچکے۔

وَأَنَّمَلْنَا السَّمَاءَ فَوَجَدْنَاهَا مُلْتَأَتٍ حَرَسًا شَدِيدًا وَ
شُهَبًا ۚ وَ أَنَا كُنَّا نَقْعُدُ مِنْهَا مَقَاعِدَ لِلسَّمْعِ فَمَنْ يَسْمَعِ الْآلَاتِ
يَجِدْ لَهُ شُهَبًا بَآثِرًا مَدَا ۚ وَ أَنَا لَا نَذَرُ حَتَّىٰ أَشْرَأُ أُرِيدَ بِمَنْ فِي
الْأَرْضِ أَمْ أَرَادَ بِهِمْ رَبُّهُمْ شَدَا ۚ اوریہ کہ ہم نے ٹول دیکھا
آسمان کو پھر پایا اس کو بھرے ہوئے ہیں اس میں چوکیدار اور انگارے اوریہ کہ
ہم بیٹھا کرتے تھے ٹھکانوں میں سننے کے واسطے پھر جو کوئی اب سنا چاہے تو یا نیگا
انگار آتا کہیں اوریہ کہ ہم نہیں جانتے کہ بُرا ارادہ ٹھہرا ہے زمین والوں کے حق
یا چاہا ہے ان کے حق میں ان کے رب نے راہ پر لاتا

آسمانی خبروں پر احتساب | حضرت ابن عباسؓ فرماتے ہیں: کانت الحج
قبل ان یبعث النبی صلی اللہ علیہ وسلم یستمعون من السماء فلما بعث
حرس فلم یستطیعوا ان یستمعوا فجاءوا الی قوہم فقیولون للذین

72-8

72-9

72-1

لَمْ يَسْتَمِعُوا فَقالُوا اِنَّا لَمَسْتُمُ السَّمَاءَ فوجدناها ملئت حرساً شديداً وهم
 املأوا ثلثةً وشهباً وهي الكواكب وانما كنا نقعد منها مقاعد للسمع فمن
 يستمع الان يجده شهاباً يارصد اي قول نجا قد ارصد له يوحي به (ابن مرق)۔
 حضرت نبی اکرم صلی اللہ علیہ وآلہ وسلم کی بعثت شریفہ سے پیشتر جنات آسمانی باتیں
 سنا کرتے تھے۔ جب بعثت مبارکہ ہوئی تو سننے کا موقع جاتا رہا اب وہ اپنی قوم کے پاس
 آکر اون لوگوں سے کہنے لگے جو سننے کے لئے نہیں گئے تھے کہ ہم نے آسمان کو ٹولا تو
 پایا کہ سارا آسمان فرشتوں کے پہرے پہرے چوکیوں سے پر ہے اور تاروں کے انگارے
 تیار ہیں۔ ہم پہلے اپنے ٹھکانوں پر سننے کے لئے بیٹھا کرتے تھے۔ اب تاروں کے انگارے
 تاک لگائے ہوئے ہیں۔ (جہاں کوئی کچھ سننے کو آیا) انگاروں سے مار بھاگ دیا جاتا ہے۔
 آیۃ الاحادیث کی تفسیر | ابن جریر فرماتے ہیں: قالوا لاندری لم بعث

هذا النبي لان يومئذ يبعثون في شدوا اولاد يكفروا به ويكذبون
 فيهلكوا كما هلك من قبلهم من الامم والله اعلم۔ (ابن المنذر) جنات کہنے لگے
 ہیں خبر نہیں کہ یہ نبی کیوں بھیجے گئے ہیں؟ کیا اس لئے کہ لوگ ان پر ایمان لائیں اور
 ان کا اتباع کریں تو نیکی کی راہ پائیں گے۔ یا اس لئے اگر ان کا انکار کریں اور انکو جہنم
 ہلاک کر دئے جائیں جیسا کہ ان سے پیشتر کی امتیں انکار و تکذیب کی بنا پر ہلاک

ہو چکی ہیں ؟ حقیقت حال کو اشری بہتر جانتا ہے ۔

اب کہانت نہیں رہی | حضرت ابن عباسؓ نے یہ بھی فرمایا ہے۔ کان الشیاطین

لھم مقاعد فی السماء لیسمعون فیھا الوحی فاذا سمعوا الکلمۃ نرادوا فیھا

تسعا فاما الکلمۃ فتکون حقا واعلم انہ اداو افیکون باطلا (ابن ابی شیبہ)

امام احمد، ترمذی بروایت صحیحہ نسائی وغیرہ) آسمان پر شیاطین کے ٹھکانے اور بیٹھکیں تھیں

جہاں سے یہ آسمانی وحی سنا کرتے۔ جہاں ایک کلمہ سُن پایا تو ایک کو دس کر دیتے۔

وہ ایک کلمہ تو صحیح ہوتا باقی اضافے سب جھوٹ۔ ”بخومیوں کا نجوم اور کائناتوں کی

کہانت اسی پر موقوف تھی۔ امام زہری فرماتے ہیں :- ان الله حجب الشیاطین

عن السمع بهذه النجوم انقطعت الکھانتۃ فلا کھانتۃ۔ (بیہقی) اللہ سبحانہ

ان ستاروں کے ذریعہ شیاطین کا سناروک دیا تو کہانت کا سلسلہ منقطع ہو گیا۔

اب کہانت کہانی بن گئی ۔

وَ اَنَامِنَا الصَّٰلِحُونَ وَمِنَّا دُونَ ذٰلِكَ کُنَّا طَرَائِقَ قِدْدًا ۝

72-11

وَ اَنَّا ظَنَنَّا اَنْ لَّنْ نَّعْجِزَ اللّٰهَ فِی الْاَرْضِ وَلَنْ نَّعْجِزَهُ هَرَبًا ۝

72-12

وَ اَنَّا لَمَّا سَمِعْنَا الْهُدٰی آمَنَّا بِهٖ ۚ فَمَنْ یُّؤْمِنُ بِرَبِّهٖ فَلَا یَخَافُ

72-13

بِخُسَاۗءٍ ۚ وَلَا اِلٰهَ حَقًّا ۝ اور یہ کہ ہم میں سے کوئی نیک اور کوئی اس کے سوائے

ہم کئی راہوں پر پھٹے ہوئے تھے، اور یہ کہ ہمارے خیال میں آگیا کہ ہم چھپ نہ جائیں گے
 اللہ سے زمین میں اور نہ تمھکا دیں گے اس کو بھاگ کر اور یہ کہ جب سن لی ہم نے
 بات راہ کی تو ہم نے اس کو مان لیا پھر جو کوئی یقین لائے گا اپنے رب پر تو نہ ڈرے گا
 کسی نقصان سے اور نہ کسی زبردستی سے۔“

قوم جن ماضی حال ہیں | یعنی قرآن کریم کو سننے سے پہلے ہم میں (قوم جن میں) کوئی
 نیک تھے نیکی کو پسند کرنے والے اور نیکی کی راہ اختیار کرنے والے، جسکی رہنمائی عقل اور
 فطرت کرتی ہے۔ یا قرینت اور انجیل پر ایمان رکھتے اور اس پر عمل کرتے تھے۔ اور
 کوئی ان کے سوا بھی تھے۔ شیر الطبع، موذی، ظالم۔ دوسروں کو ستانا ہی ان کو پسند ہے
 نیز مختلف ابواء و خواہشات رکھتے تھے جن کے ادیان بھی مختلف تھے۔ کوئی یہودی
 کوئی صابی (ستارہ پرست یا یہودیوں میں کا ایک فرقہ) اور کوئی نصرانی، جو بھی مشرک
 وغیرہ۔ جب ہدایت کا وقت قریب آیا تو یہ بات ہماری سمجھ میں آگئی کہ تمام کائنات پر
 اللہ سبحانہ کی حکومت ہے۔ منشاء الہی کے خلاف چل کر نہ ہم زمین میں کہیں چھپ سکتے
 ہیں اور نہ کسی سمندر یا ہوا یا آسمان میں پناہ لے سکتے ہیں۔ جہاں کہیں ہوں ہم
 اللہ سبحانہ کو تمھکا نہیں سکتے نہ اس کو گرفتاری سے عاجز کر سکتے۔ نہ کہیں بھاگ
 سکتے۔ اس کے احکام ہر حال ہر مکان و زمان میں جاری ہو سکتے ہیں۔ سلطنتوں کے

مجرم اگر ایک سلطنت میں جرم کر کے دوسری سلطنت میں پہنچ جاتے ہیں تو اس لئے کہ دوسری سلطنت میں اس کا حکم نہیں چل سکتا۔ حکومت الہیہ تمام کائنات پر جاری و ساری ہے اس سے فرار ممکن نہیں۔ ففروا الی اللہ۔ دانائی اور ایمان کی بات یہ ہے کہ اگر جرم صادر بھی ہوا ہے تو اللہ ہی کی طرف راہ فرار اختیار کریں اور جو ار رحمت میں پناہ لیں۔ اتنی بات تو پیشتر ہی سے ہماری سمجھ میں آچکی تھی۔ جب ہم نے قرآن کریم سن پایا کہ وہ راہ حق بتاتا ہے تو ہم نے اس کو فوراً یہ چون و چرا مان لیا۔ اور جو کوئی اپنے پروردگار کا یقین رکھد گا اور اس پر ایمان لائیگا اس کو کسی حق تلفی کا اندیشہ نہ رہیگا۔ نہ اس کے ثواب میں کوئی کمی ہوگی اور نہ اس کے عذاب میں بمقابلہ جرم کسی طرح کا اضافہ ہوگا۔

جنات کی اپنی قوم میں تسلیم گویا اپنی قوم کو وہ توجہ دلا رہے ہیں کہ تم بھی حضرت رسول کریم علیہ التحیۃ والتسلیم اور حضور پر نازل کی ہوئی کتاب قرآن کریم پر ایمان لاؤ اور اس کے بتائے ہوئے احکام پر عمل کرتے رہو تو تمہاری نجات ہے۔ یہی راہ حق ہے۔ اور تقاضائے دانشمندی و دوراندیشی یہی ہے جس طرح نوع بشر کے افراد آپ پر ایمان لا کر قرآن کریم کے احکام کا اتباع کر رہے ہیں اور اپنی دنیا و آخرت کو سنوار رہے ہیں۔ اور دنیا و آخرت کے تمام اندیشوں سے مامون و مصون ہوئے ہیں۔

وَأَنَّا مِنَّا الْمُسْلِمُونَ وَمِنَّا الْقَاسِطُونَ فَمَنْ أَسْلَمَ فَأُولَٰئِكَ

تَحْتَوَا رِشْدًا ۚ اُن اور یہ کہ کچھ ہم میں فرمانبردار ہیں اور کچھ ہیں بے انصاف

اب جو فرماں بردار ہوئے انھوں نے ڈھونڈھ لی نیک راہ۔

قوم جن قرآن سننے کے بعد یعنی قرآن کریم کو سننے کے بعد بھی ہم دو گروہوں

میں بٹے ہوئے ہیں۔ بعض وہ ہیں جنھوں نے ایمان کی راہ اختیار کی اور اس کے احکام کی بجا آوری میں لگے ہوئے ہیں اس کے حکم کے آگے اپنی گردنیں جھکا دی ہیں۔

اور ہم میں بعض ہیں بے انصاف، حضرت ابن عباسؓ ان آیات کریمہ کے سلسلے میں فرماتے ہیں:۔ **مِنَّا الْمُسْلِمُ وَالْمُشْرِكُ أَهْوَاءُ شَتَّى**۔ (ابن جریر ابن ابی حاتم)

ہم میں بعض مسلمان ہیں اور بعض مشرک، اہل ہوا۔ یعنی قاسطین (بے انصاف) دو طرح کے ہیں۔ ایک مشرک و کافر جو شیطان کے پنجے میں بالکل پھنسے ہوئے ہیں۔

دوسرے وہ جو ایمان تو لائے ہوئے ہیں اور احکام کے آگے اپنی گردنیں جھکا دی ہیں۔

لیکن نفس و شیطان کے پنجے سے پوری طرح نکلے نہیں۔ سدی کہتے ہیں:۔ **الْحَجُّ**

هَمٌّ مِّثْلُكُمْ قَدَرِيَّةٌ وَمَرْجُئَةٌ۔ (ابو ایض) جن بھی تمھاری طرح۔ قدریدہ

بھی ہیں (جو کہتے ہیں کہ انسان کو اپنے افعال پر پوری قدرت ہے) مُرْجُئَةٌ بھی

ہیں (جو کہتے ہیں کہ صرف ایمان کافی ہے عمل کی مطلقاً ضرورت نہیں)۔ یہ بطور مثال

چند فرقوں کے نام بتائے گئے ہیں۔ اسی پر (۷۲) فرقوں کو قیاس کر لیا جائے کہ جس انسان ان گروہوں میں بٹے ہوئے ہیں قوم جن کا حال بھی یہی ہے۔ مگر راہ نجات بالکلیہ مسلمین یعنی انھیں کے حصہ میں آئی ہے جو ایمان لائے اور اس کے حکم کے آگے اپنی گردنیں جھکائے ہوئے احکام کی بجا آوری کر رہے ہیں۔

وَأَمَّا الْقَاسِطُونَ فَكَانُوا لِجَهَنَّمَ حَطَبًا ۝ اور جو بے انصاف

72-15

ہیں وہ ہوئے دوزخ کے ایندھن۔

قاسطون کی تفسیر | بے انصاف یعنی ظالم دو قسم کے ہیں جیسا کہ اوپر بیان کیا گیا۔ ایک مشرکین جو ظلم عظیم اپنی گردنوں پر اٹھائے ہوئے ہوں۔ دوسرے وہ جو ایمان تو رکھتے ہیں لیکن ہوا پرستی میں گرفتار ہیں۔ نفس و شیطان سے آزاد نہیں ہوئے۔ یہ دونوں گروہ جہنم میں جائیں گے۔ فرق اس قدر ہے کہ مشرکین اور کفار کا عذاب دائمی ہے۔ اللہ سبحانہ کا ارشاد ہے: — اِنَّ اللّٰهَ لَا يَغْفِرُ اَنْ يُشْرَكَ بِهِ اللہ سبحانہ تعالیٰ اپنے ساتھ شرک کئے جانے کے گناہ کو کبھی نہیں بخشے گا۔ اور دوسرے گروہ دوزخ میں جائے گا۔ اور ہوا پرستی کی سزا پائے گا۔ لیکن یہ سزا دائمی نہیں بلکہ بقدر گناہ۔ یہ اور بات ہے کہ حق سبحانہ تعالیٰ اپنے فضل و کرم یا شفاعت حضرت نبی اکرم صلی اللہ علیہ وآلہ وسلم سے بخش دے کیونکہ ارشاد ہوا ہے: — وَيَغْفِرُ مَا دُونَ ذَلِكَ لِمَن يَشَاءُ

اور مشرک کے سوا دوسرے گناہ گاروں میں سے جس کو چاہے بخش دیگا۔

وَأَنْ لَّوِ اسْتَقَامُوا عَلَى الطَّرِيقَةِ لَأَسْقَيْنَهُمْ مَّاءً عَذَقًا ۝

72-16

لَتَنْفَعَنَّهُمْ فِيهِ طَوْفًا وَمَنْ يُعْرِضْ عَنْ ذِكْرِ رَبِّهِ يَسْلُكْهُ عَذَابًا صَعَدًا ۝

72-17

(حکم آیا) کہ اگر لوگ سیدھے رستے راہ پر تو ہم پلاتے اُن کو پانی بھر کر، تاکہ اُن کو جانیں

اس میں اور جو کوئی منہ موڑے اپنے رب کی یاد سے وہ ڈال دیگا اس کو چڑھتے عذاب میں۔

اطاعت کے ثمرات | یعنی اللہ سبحانہ تعالیٰ کا یہ ارشاد ہوا کہ اگر تمام یا عام

اور سرکشی کے نتائج | جن و انس اسلام کی سیدھی راہ صراطِ مستقیم پر قائم رہتے تو

ہم ان کے جی بھر پانی برساتے جس سے ان کی کھیتیاں اور باغات سرسبز ہوتے، کھانے

کے لئے غلہ کی پیداوار خوب ہوتی، میوے اور پھل پھول کی فراوانی ہوتی اور لطف

زندگی حاصل ہوتا، مال و دولت کی کثرت ہوتی تاکہ ہم ان کا امتحان کریں کہ ان

نعمتوں کا شکر کس طرح بجالاتے ہیں۔ اگر شکر گزار رہیں تو مزید نعمتوں کے دروازے

کھول دیں سنتہ اللہ ایسی ہی رہی ہے۔ اہم سابقہ کو بھی ایسا نادیگا جتنا ابھی کہ

و دوسری جگہ اللہ سبحانہ نے فرمایا: وَلَوْ أَنَّهُمْ أَقَامُوا التَّوْرَةَ وَالْإِنْجِيلَ

وَمَا أَنْزَلْنَا إِلَيْهِمْ مِنْ رَّبِّهِمْ إِلَّا كُتُبًا مِّنْ فَوْقِهِمْ وَمِن تَحْتِ أَيْدِيهِمْ۔

اور اگر یہ لوگ اپنے اپنے عہد میں توریت و انجیل اور دیگر کتب منزلہ (صحفِ براہیم)

اور قرآن کریم کے احکام کو قائم رکھتے تو ان کے اوپر سے (برسنے والے پانی) اور ان کے پاؤں تلے (پیدا ہونے والے غلوں، میووں اور پھل پھول) سے مستفید ہوتے رہتے۔“

آیہ لو استقاموا کی تفسیر | حضرت حسنؓ بھری نے آیہ کریمہ وان لو استقاموا

کی تفسیر میں فرمایا:۔ یقول لو استقاموا علی طاعة الله وما امر وابه لا کثر الله

لهم الاموال حتی یفتنوا بها۔ یوں ارشاد ہو رہا ہے کہ اگر لوگ اللہ سبحانہ کی طاعت

قائم رکھتے اور ان کو جو احکام دئے گئے ہیں ان کو بجالاتے رہتے تو یقیناً اللہ تعالیٰ

مال و دولت بکثرت عنایت فرماتا تا کہ دوسرے عیش کر کے لگیں۔ پھر مزید یہ

فرمایا:۔ واللہ ان کان اصحاب محمد لکذلک کانوا سامعین للہ مطیعین

ففتح علیہم کنوز کسری و قیصر فتنوا بها فوشتوا بامامہم فقتلوا (عبد بن حمید)

قسم بخدا کہ حضرت سیدنا محمد (صلی اللہ علیہ وآلہ وسلم) کے اصحاب یقیناً ایسے ہی تھے جو

اللہ سبحانہ کے احکام و ہدایات بگوش جان سنتے جاتے پھر ان کی بجا آوری میں لگے

رہتے تھے۔ جس کی بدولت اللہ سبحانہ نے کسری و قیصر کے خزانے ان پر کھول دیے

جس پر دوسرے عیش کر رہے تھے۔ پھر کیا ہوا کہ بعد والے اپنے ہی امام پر حملہ آور

ہو کر ان کو قتل کر ڈالا۔ یہ حضرت خلیفہ سوم سیدنا عثمان رضی اللہ تعالیٰ عنہ کے واقعہ شہادت کی طرف اشارہ ہے۔ جس کے بعد مسلمانوں کو ایسا امن و چین پھر بھی نہ ہوا۔

عدم انتقامت کے نتائج | جنگ جمل، معرکہ صفین، قتال خوارج، حضرت خلیفہ برحق

سیدنا علی رضی اللہ تعالیٰ وجہہ بچہ امام مسموم حضرت سیدنا امام حسن مجتبیٰ علیہ و علی
جده الصلوٰۃ والتسلیم کی شہادت، واقعہ فاجعہ کربلا، قتال حرہ اور تیاری قتال
ابن زبیر رضی اللہ تعالیٰ عنہما، یہ سب اہم اہم حوادث و واقعات وقوع میں آئے۔
جو تلوار کفار و اعداء اللہ پر حکمتی تھی وہ آپس ہی میں چلنے لگی۔ اور نتیجہ سب کی آنکھوں کے
سامنے ہے۔ خدا کی پناہ۔ ان میں واقعہ کربلا تو اتنا دردناک ہے کہ تاقیامت اسکی
یاد فراموش نہیں کی جاسکتی۔ واقعہ کیا تھا کہ خاندان نبوت اور دو دمان رسالت
علیہم الصلوٰۃ والتسلیم پر قیامت نیز مظالم کی بوجھار تھی۔ ان ظالموں نے دعویٰ اسلام
رکھتے ہوئے وہ کام کیا جو کفار و شیاطین سے بھی نہ ہو سکا۔ انا للہ وانا الیہ راجعون۔
و سيعلم الذين ظلموا اني منتقلین فقلبون :۔

جن من ہوگا اذا السماء انفطرت جن من ہوگا اذا النجوم انکدرت

تب سیدۃ فاطمہ کریں گی فریاد اولاد میری باقی ذنب قتلت

لو استقاموا کی دوسری تفسیر | دوسری تفسیر یہ ہے کہ ابوالحسن (ابلیس) عرصہ

در ازمنہ اللہ سبحانہ کی طاعت و عبادت میں لگا ہوا تھا۔ کہتے ہیں کہ زمین کا کوئی
چمپہ نہ چھوڑا جہاں اس نے سجدے کے لئے اپنا سر نہ رکھا ہو۔ تا آنکہ کانٹے پر بھی سجد کیا۔

جس کی بدولت زمزمہ ملائکہ کیا تھے اس کو شامل کیا گیا۔ مگر حضرت آدمؑ کو سجدہ کرنے سے انکار کر کے راندہ درگاہ ایزدی ہوا۔ اور امر ربانی کے مقابلہ میں اپنی رائے و قیاس سے معارضہ کرتا رہا۔ کہا جاتا ہے:۔ اَوَّلُ مَنْ قَالَسَ ابْلِيسَ۔ (نص) حکم صریح کے مقابلہ میں جس نے رب سے اول قیاس کو پیش کیا وہ ابلیس ہی تھا۔ اس کی وجہ سے اس کی اولاد بھی برگشتہ ہوئی۔ اگر وہ پہلے کی طرح راہ حق پر قائم رہتا تو اس کی ذریت بھی برگشتہ نہ ہوتی اور ان کو حیات طیبہ نصیب ہوتی۔ اور اللہ سبحانہ کا فضل و کرم اس درجہ عابد حال ہوتا کہ دیکھنے والے ان پر بھی عیش عیش کرتے۔ یہ تفسیر بھی اپنی جگہ درست اور یاق سے موزونیت رکھتی ہے۔ واللہ اعلم۔

عَنْ أَبِي صَعْدٍ الْكَلْبِيِّ تَفْسِيرٌ | یہ بیان تو طریق حق پر قائم رہنے والوں کا ہوا۔ خواہ یہاں جن و انس دونوں فریق مراد ہوں یا فقط جن آگے ان لوگوں کا بیان فرمایا جا رہا ہے جو ذکر الہی اعراض و روگردانی کرنے والے اور اس کے منکر ہیں۔ وَهَنْ يَحْضُرُ عَنْ ذِكْرِ رَبِّهِ يَسْأَلُهُ عَبْدًا صَعْدًا۔ اور جو کوئی اپنے رب کی یاد سے منکر و روگردان ہوا تو وہ اکو ڈال دیگا چڑھتے عذاب میں۔ بظاہر یہاں عذاب سے عذاب دُنیا مراد ہے کیونکہ اس سے اوپر کی آیہ کریمہ میں راہ حق پر قائم رہنے والوں لَاسْقِينَاھُمْ مَاءً غَدَقًا و عدہ فرمایا گیا ہے کہ ہم ان کو آبِ کثیر سے سیرا کریں گے

یعنی پانی برسا کر خیر و برکت دیں گے اور ہر طرح مالا مال کریں گے۔ یہ خیر و برکت نبوی
تھی تو اس کے مقابل جس عذاب کا بیان فرمایا جا رہا ہے وہ بھی دنیوی ہی ہونا چاہئے۔
حضرت ابن عباسؓ راوی ہیں: — کُلِّ مَالٍ اَعْطِيَتْهُ عِبَادُ مَنِّ قُلُوكُمْ
لَا يُطِيعُ فِيهِ فَلَاحِيزٌ فِيهِ وَهُوَ الضَّنَاءُ فِي الْمَعِيشَةِ۔ (ابن ابی حاتم) یہ
حدیث قدسی ہے۔ رب العزت جل جلالہ و عظم فوالہ کا ارشاد ہے کہ جو بھی مال میں
اپنے بندوں میں سے کسی بندے کو دیتا ہوں تھوڑا ہوا بہت اور وہ اس کو لیکر
میرا تابع فرمان نہیں رہتا تو اس مال میں اس کو کوئی خیر و برکت نصیب نہیں ہوتی۔
یہی معیشت کی تنگی ہے۔ حضرت سعید بن جبیرؓ فرماتے ہیں: — تَسْلِبُهُ الْقَنَاعَةَ
حَقٌّ لَا يَشِيعُ۔ قَنَاعَتُ كِي صِفَتِ اس سے سلب ہو جاتی ہے۔ (وہ خوب کھاتا
جاتا ہے) لیکن اس کو کبھی سیری نصیب نہیں ہوتی۔

عہد حاضر پر ایک نظر | فی زمانہ اقوام عالم پر نظر کیجئے کہ ہزاروں لاکھوں
کروڑوں اربوں روپیہ بے غل و غش جس طرح بھی بن پڑے گھسٹ رہے ہیں۔
یا ایں ہمہ ان کی حرص و آرزو کے دانت تیزی رہتے ہیں۔ کسی فوبت پر بس کہنے کی
کوئی صورت ہی نظر نہیں آتی۔ جب دیکھو روپیہ کمانے، جتن کرنے کی فکر و انگیر
ہے۔ آپس میں حد و بغض اس درجہ ترقی کیا ہوا ہے کہ اگر بس چلے تو دوسروں کو

کھا جائیں۔ غور کیجئے کہ یہ چڑھتا ہوا عذاب صعد نہیں تو اوڑھ لیا کہ دولت جیسی
 بڑھتی جاتی ہے آتش حد و بغض چڑھتی جاتی ہے اطمینان و چین کبھی نصیب نہیں ہوتا۔
 یہ ساری نکتہ ذکر اللہ سے اعراض کی نکتہ ہے۔

صوفیائے کرام کا اسوہ حسنہ | ان کے مقابل ایک گروہ اہل الذکر صوفیائے
 کرام کا ہے کہ بیچارے کیا کھاتے کیا کھاتے، کیا پہنتے، کہاں رہتے اور کس طرح خاموش
 زندگی گزار رہے ہیں مگر کوئی لمحہ یاد الہی سے خالی نہیں۔ حلال طریقہ سے کچھ حاصل
 ہوا تو تنہا خوری سے کام نہ لیا۔ بلکہ عالمی ہمتی سے فقرا و مسکین کو شریکِ حال بنا لیا۔
 نیم نمانے گر خور و مرد خدا بذل درویشاں کند نیمے دگر

اور اگر کبھی کچھ میسر نہ ہوا تو دن کو روزہ رکھایا رات کو نہ ملا تو فاقہ۔ اور حمد و شکر
 میں وقت گزار دیا۔ نیز اس نمایاں رزق کو اپنے گناہوں کا کفارہ تصور کیا۔ لیکن
 کسی حال صبر و سکون، طمانینت قلب، شرح صدر، مخلوق سے استغناء و اور خلقِ شہر
 شفقت کو ہاتھ سے جانے نہ دیا بلکہ ایسا بھی ہوا ہے کہ چور گھر میں گھس آیا۔ گراس کو
 کچھ نہ ملا تو چور کا خالی ہاتھ جانا تک گوارا نہ فرمایا۔ کہل آمار کر پھینک دی جس کو
 لے کر وہ خوشی خوشی چلتا بنا۔ ۵

شدید م کہ مردانِ راہِ خدا دلِ دشمنانِ ہم نہ کردند تنگ

تراکے میسر شود ایں مقام کہ باد و تانت خلاف ارت جنگ
 دوسری تفسیر یہ بھی ہو سکتا ہے عذاباً باصعداً سے عذاب قبر مراد ہو۔ جیسا کہ سورہ

طہ کی آیت کریمہ ومن اعرض عن ذکری فان له معیشة ضنکا کی تفسیر میں ”عذاب“
 کی صراحت بعض روایات میں موجود ہے۔ یا یہ کہ عذاب آخرت مراد ہو۔ حضرت ابوسعید

فرماتے ہیں:۔ صعد جبل فی النار کما وضعوا الیہم علیہ ذاب (روح المعانی)

صعد نام کا دوزخ میں پہاڑ ہے (جس پر چڑھنے کے لئے اہل دوزخ کو حکم ہو گا)۔ وہ

اس پر چڑھنے کے لئے ہاتھ رکھتے ہی وہ گھلنا شروع کر دیا۔ حضرت ابن عباس سے بھی

اسی کے قریب ایک روایت آئی ہے۔ عرثہ فرماتے ہیں:۔ هو صخرة ملساء

فی جہنم یکلف صعودھا فاذا انتھی الی اعلاھا حذر الی جہنم۔ صعود

نام کی دوزخ میں ایک بلند چٹانی چٹان ہے جس پر چڑھنے کے لئے دوزخیوں کو حکم ہو گا

جب وہ چڑھتے چڑھتے اس کی چوٹی تک پہنچ جائیں گے تو پھسل کر جہنم میں آریں گے۔

العیاذ باللہ۔ یہ ہے سزا غافلوں کی اور اللہ کی یاد سے منہ موڑنے والے

منکروں کی۔ خواہ وہ جن ہوں یا انس۔

وَأَنَّ الْمَسْجِدَ لِلَّهِ فَلَا تَدْعُوا مَعَ اللَّهِ أَحَدًا اور یہ مسجد

خاص اللہ کی یاد کے لئے ہیں لہذا نہ پکارا ماشر کے ساتھ کسی کو۔

ان المساجد للہ کی تفسیر | یہود و نصاریٰ کی عادت تھی کہ جب وہ اپنی

عبادت گاہوں میں آتے تو مشرکانہ باتیں کرتے۔ یہود حضرت عزیرؑ کو اور نصاریٰ

حضرت یسٰحؑ کو اللہ سبحانہ کی عبادت میں شریک کرتے۔ جنات بھی ان کو دیکھ کر

مشرکانہ طور طریق اختیار کئے ہوئے تھے۔ قرآن کریم کی سماعت کے بعد ان کو

معلوم ہوا کہ یہ مشرکانہ طریقہ ہے۔ اب اس سے آگاہ ہو کر وہ اپنی قوم سے

کہہ رہے ہیں کہ مساجد اللہ سبحانہ کی مخلصانہ عبادت کے لئے بنائی گئی ہیں۔

اس وقت خاص اور مقام خاص میں اللہ کو چھوڑ کر یا اللہ سبحانہ کے ساتھ کسی کو

شریک عبادت کرنا درست نہیں ہو سکتا۔ لہذا اللہ کے ساتھ اور کسی کے نام کو

عبادت کے لئے پکارنا ہرگز نہ چاہئے۔ یہ مسجد کا ادب ہوا اور عبادت کا صحیح طریقہ

دوسری تفسیر | دوسری تفسیر یوں کی گئی ہے کہ تمام روئے زمین ”مسجد“ ہے۔

حدیث شریف ہے: جَعَلْتُ لِيَ الْأَرْضِ مَسْجِدًا وَ طَهْرًا۔ حضور انور صلی اللہ

علیہ وآلہ وسلم نے ارشاد فرمایا کہ پوری زمین خصوصیت کے ساتھ میرے لئے (جس میں)

آپ کی اتمہ مرحومہ بھی داخل ہے) سجدہ گاہ اور طہارت کا مذبیہ بنائی گئی ہے۔

چنانچہ اس اعتبار سے مسلمان اپنے خدائے بزرگ و برتر کی عبادت کے لئے کسی

خاص عبادت گاہ کا محتاج نہیں رہا۔ جیسا کہ دیگر اقوام خود کو محتاج کلیسا و مندر

و بت خانہ وغیرہ سمجھی ہوئی ہیں۔ مسلمان جہاں کہیں ہو وقت آتے ہی اسی جگہ نماز ادا کر سکتا ہے۔ نیز وہ وضو و غسل کے لئے پانی کا محتاج نہیں۔ اگر عبادت کا وقت آن پہنچا اور وہاں نہ کوئی مسجد ہے اور نہ طہارت کا پانی جس سے وضو و غسل کر سکے، تو وہ پاک مٹی پر یہ نیت تیمم دونوں ہاتھ مار کر اپنے ہاتھ منہ پر مل لیتا ہے۔ پھر دونوں ہاتھ مار کر اپنے دونوں ہاتھوں پر کہنیوں تک مل لیتا ہے۔ اب وہ وضو و غسل کی نجاست حکمی سے پاک ہو گیا، لہذا ایسے تکلف وہیں پر نماز ادا کر سکتا ہے۔ اس اعتبار سے آیہ کریمہ کے معنی یہ ہوئے کہ تمام روزین ادائے عبادت کا محل (مسجد) ہے۔ لہذا زمین کے کسی گوشہ میں بھی اللہ کی تعظیم کسی کو نہ پکارو۔ یہ تفسیر سابقہ تفسیر سے بھی ملین تر ہے۔

شان نزول | اُمّش کہتے ہیں :- قَالَتِ الْحِجْنُ يَا رَسُولَ اللَّهِ اُئْذِنْ لَنَا فَنُحْتَمِلَ

مَعَكُمْ الصَّلَاةَ فِي مَسْجِدِكَ فَاَنْزَلَ اللَّهُ وَانْطَلَسَ جَدُّهُ فَلَا تَدْعُو مَعَ اللَّهِ أَحَدًا يَقُولُ صَلُّوا لَنَا طَوَّالِ النَّاسِ (ابن ابی حاتم) جنوں نے عرض کیا یا رسول اللہ! ہم اپنا ہوتو آپ کی مسجد شریف میں آپ کے ساتھ نمازوں میں حاضر رہا کریں۔ تو اللہ نے فرمادیا کہ یہ ایک کریمہ نازل فرمائی کہ تمام مساجد (زمین) اللہ کی ہے ہاں! اللہ کے سوا اور کسی کو نہ پکارا کریں جس میں حکم ہو رہا ہے کہ (جہاں وقت آئے) نماز پڑھ لیا کریں! انسانوں کی خطا ملط نہ کریں۔ حضرت سعید بن جبیر بھی ایک روایت ہے جس سے انکی تائید ہوتی ہے جو تفسیر ابن جریر میں طور ہے۔ واللہ اعلم۔

تیسری تفسیر | تیسری تفسیریوں پر ہے کہ ”ساجد“ سے اعضائے سجود مراد ہیں۔

حضرت ابن عباسؓ فرماتے ہیں کہ حضرت رسول اکرم صلی اللہ علیہ وآلہ وسلم نے ارشاد

فرمایا: - اَمَرْتُ اَنْ اَسْجُدَ عَلَى سَبْعَةِ اعْظَمَ عَلَى الْمَجْهَةِ وَالْيَدَيْنِ

وَالرَّكْبَتَيْنِ وَاطْرَافِ الْقَدَمَيْنِ وَلَا تَكْفُتُ الشِّيَابَ وَلَا الشَّعْرَ۔

مجھے حکم ہوا ہے کہ سات ہڈیوں پر سجدہ کیا کروں۔ پیشانی^{۳۰۲} دونوں ہاتھوں^{۳۰۳} دونوں

گھٹنوں^{۳۰۴} اور دونوں پاؤں^{۳۰۵} کے کناروں پر۔ نیز یہ کہ کپڑوں کو نہ سمیٹ لیں اور

نہ بالوں کو۔ چنانچہ سجدے کا صحیح طریقہ یہی ہے کہ ان سات اعضا پر سجدہ

کیا جائے۔ اور یہ اعضا درحقیقت اسی مقصد خاص (اللہ سبحانہ کے سجدے)

کے لئے بنائے گئے ہیں۔ لہذا اور کسی کے آگے یہ اعضا جھک نہیں سکتے۔

فَاَنْ سَجَدْنَا لِلَّهِ سَجْدَةً وَاِنْ سَعَيْنَا اِلَيْهِ لَنَسْعٰ

بَارِئًا اَلَا اِنْ هُمْ سَجَدُوا لِرَبِّهِمْ فَهُمْ كَاذِبُونَ

اگر ہماری دور کہیں ہوگی تو آپ ہی کی طرف۔“

وَ اِنَّهٗ لَمَّا قَامَ عَبْدُ اللّٰهِ يَدْعُوهُ كَاذُوًا يَكُوْنُوْنَ عَلَيْهِ

لَبِداً ۝ اور یہ کہ جب کھڑا ہوا اللہ کا بندہ کہ اس کو پکارے لوگوں کا بندھنے

لگتا ہے اُس پر تانتا۔“

لَبَدُّ الْاَلَمِ تَقْسِيرُ | لَبَدُّ جمع ہے لَبْدَةٌ کی۔ اس کے معنی ہیں الجماعات

بعضہا فوق بعض۔ جماعتیں اور ٹکڑیاں ایک پر ایک گرنے والی۔ حضور ^{اکرم}

صلی اللہ علیہ وآلہ وسلم کو یہ بھی اطلاع دی جا رہی ہے کہ جب عبد اللہ یعنی

اللہ کا عبد کامل (ذات اقدس حضور سرور کائنات علیہ افضل الصلوات

وازکی التکلیمات) اس کی عبادت کے سلسلہ میں اس کے حضور میں کھڑے

اس کی یاد کر رہے اور اس سے مخاطب ہیں راز و نیاز ہو رہے ہیں دعا

فرماتے جا رہے ہیں تو جن دنس آپ پر هجوم کرتے اور ایک دوسرے پر

گرتے جاتے ہیں۔ چنانچہ نماز جب بیت اللہ شریف کے پاس ادا ہوتی تھی تو

مسلمان آپ کے ساتھ شریک نماز ہوتے جاتے اور کفار و مشرکین تماشاخی

بن کر ہر طرف سے اس منظر خاص کا نظارہ کرتے رہتے تھے اور آپ کی مخالفت کی

تدبیریں سوچتے تھے۔ اور آج جب کہ آپ سوق عکاظ کو تشریف لیجاتے ہوئے

مقام نخلہ میں نماز فجر ادا فرما رہے تھے تو جنات کا بھی یہی حال تھا۔ ساتھ یا

نوحی تعداد نے آپ کو بحالت نماز یا لیا تو روئے زمین میں پھیلے ہوئے جنات

آواز دی کہ تم کو جس امر کی تلاش ہے وہاں کہیں نہیں ہے بلکہ یہاں ہے۔

یہ سنتے ہی ہزاروں جن وادی نخلہ میں پہنچ گئے اور یہ خاص منظر دیکھنے کے لئے

ایک پر ایک ٹوٹ پڑتے تھے۔ یہ ازراہ تعجب تھا۔ مقصد اجتماع جدا سہی مگر منظر قابل دید۔ سب میں بہتر اور افضل تر وہ جو شریک حال ہو جائیں۔ واللہ الموفق۔

عبداللہ کی تفسیر | یہاں اللہ سبحانہ تعالیٰ نے حضور اکرم صلی اللہ علیہ وآلہ

وسلم کو دیگر القاب (نبی، رسول، خاتم النبیین، سید الرسل وغیرہ) یاد کیا اس لئے شریفیہ (محمد، احمد، حامد، محمود وغیرہ) سے یاد نہ کر کے عبداللہ کے لقب خاص سے یاد فرماتا اس امر کی دلیل ہے کہ مقام عبدیت، مدارج کمال کا اعلیٰ ترین درجہ اور مرتبہ ہے

اس سے بڑھ کر انسانیت کا کوئی درجہ متصور نہیں ہو سکتا۔ نیز اس نادر واقعہ کا اعلان

حضور انور روحی فداہ کی زبان فیض ترجمان سے کرنا منظور ہے تو کمال تواضع و

انکسار سی میں ہے کہ اپنے آپ کو عبداللہ کے موزوں و محمود لقب سے معروف و مشہور

فرمائیں۔ معراج شریف کے موقع پر اللہ سبحانہ نے اسری بعبدہ کے مبارک لقب سے

یاد فرمایا تھا۔ مگر وہاں ضمیر کے ساتھ عبدہ ارشاد ہوا تھا۔ ضمیر بہمت سے ہے۔

موقع و محل کے لحاظ سے وہاں ضمیر ہی مناسب تر تھی۔ یہاں اعلان کے موقع پر

عبداللہ بصرحت تلمیق فرمایا گیا اس کا لطف اہل لسان اور علمائے ربانیہ میں

پوشیدہ نہیں کہ اس سے بڑھ کر بلاغت نہیں ہو سکتی۔ سبحان اللہ۔

حضرت زکریاؑ کی تفسیر | حضرت قتادہ فرماتے ہیں:۔ ملاقات نبی اللہ صلی اللہ علیہ وسلم

تَلَبَّدَتِ الْأَنْفُسَ وَالْحَجَّ عَلَى هَذَا الْأَمْرِ لِيُطْفِئُوهُ فَإِنِّي اللَّهُ إِلَّا إِنْ يَنْصُرْهُ وَيُظْهِرْهُ
 عَلَى مَنْ نَاوَاهُ۔ (عبدالرزاق عابد بن حمید ابن المنذر) جب نبی اکرم صلی اللہ علیہ وآلہ وسلم نماز
 کے لئے کھڑے ہوتے (اور تلاوت شروع فرماتے) ہیں تو انس و جن آپ پر هجوم کرتے اور
 ٹوٹ پڑنا چاہتے ہیں تاکہ جو فوراً سلام آپ کے ساتھ ہے اس کو بجھا دیں۔ ادھر اللہ سبحانہ کی
 مشیت یہ ہے کہ وہ ان کے مقابلہ میں آپ کی نصرت فرماتا رہے اور تمام مخالفین پر آپ کو
 برتری دے اور آپ کی پشت پناہی فرماتا رہے۔ چنانچہ یہی ہوا اور ہوتا رہیگا۔

قُلْ إِنَّمَا أَدْعُوا رَبِّي وَلَا أُشْرِكُ بِهِ أَحَدًا ۝ آپ کہئے کہ

72-20

میں تو پکارتا ہوں بس اپنے رب کو اور شریک نہیں کرتا اس کا کسی کو۔

کفار انس و جن سے خطاب | نماز اور قرائت قرآن کریم کے موقع پر کفار و
 مشرکین کا هجوم ہو یا جنات کا ازدحام کیوں ہوتا ہے نماز پڑھنے سے کفار کو
 کیوں ناراضی ہے اور جنات کے لئے تعجب کی کیا بات ہے؟ آپ فرمادیجئے کہ
 میں تو صرف اپنے پروردگار کو پکارتا اس کی عبادت کرتا اور اسی کے آگے اپنی حاجات
 پیش کرتا ہوں اس کے ساتھ کسی کو شریک نہیں ٹھہرتا۔ اور نہ کسی کو حاجت روا
 جانتا ہوں۔ اس پر تم کو ناراضی کیوں ہے۔ خدائے واحد کی عبادت کی یا اس کے
 سامنے اپنی حاجات پیش کیں تو اس میں کس کا نقصان ہوا؟ جو خواہ مخواہ میرے خلاف

محاذ تیار کر رہے ہو۔ توحید اور اس کی دعوت تو اچھی بات ہے اور یہی حق ہے ہونا تو یہ چاہئے تھا کہ تم بھی میرے ساتھ اس دعا اور دعوت میں شریک ہو جاتے۔ ایسا نہ کر کے مخالفت کے کیا معنی؟۔

قُلْ إِنِّي لَا أَمْلِكُ لَكُمْ ضَرًّا وَلَا رَشَدًا ۝ يَهْدِي اللَّهُ مَنِ يَشَاءُ

72-21

کہ میرے اختیار میں نہیں تمھارا نقصان اور نہ تم کو راہ راست پر لانا۔“

طلبہ علوم عربیہ سے خطاب | جمہور مفسرین نے یہاں ضراً کے بعد اس کی

ضد نفعاً اور رشداً کے بعد اس کی ضد غیاً کو مقدم تسلیم کیا ہے گویا اس کو باب احتیاط سے قرار دیا ہے جو علمائے بیان کے نزدیک حذف کلام کی ایک

بہترین اور نہایت لطیف قسم ہے۔ ایسا حذف اس موقع پر کیا جاتا ہے جب کہ

محذوف کا علم مذکور کے ذریعہ خود بخود حاصل ہوتا ہو۔ چنانچہ یہی اصل یہاں کا کلام

ہے کہ ضراً یا ضرراً سے اس کی ضد یعنی نفع اور رشداً یا رشداً سے اس کا مخالف

پہلو یعنی غیاً اس کے ساتھ بے تکلف ذہن میں آ جاتا ہے۔ چنانچہ آیۃ الکرسی میں

ہے :- قَدْ تَبَيَّنَ الرُّشْدُ مِنَ الْغَيِّ بے شک ہدایت گمراہی سے جدا ہو چکی۔“

جب صورت حال یہ ہے کہ مخالف پہلو کا علم خود بخود اس کے سننے والے کو حاصل ہوتا

ہے تو اس کو بیان کر کے کلام میں طوالت دینے کی ضرورت نہیں رہتی۔ اس لئے

ایک کا ذکر کے دوسرے کو حذف کر دیا گیا جس سے اختصار کے علاوہ لطف کلام دو بالا ہو گیا۔

پھر مُرشد (ہدایت) اور غی (ضلالت) اسباب ہیں نفع و ضرر کے۔
 ہدایت سے نفع حاصل ہوتا ہے اور ضلالت سے ضرر۔ تو نفع و ضرر مسبب ہوئے جو
 اپنے اسباب کے ذریعہ حاصل ہوتے ہیں۔ یہاں اللہ سبحانہ نے دو اسباب میں سے ایک اور
 دو مبہوتات میں سے ایک کا ذکر فرما کے دوسرے کو نظر انداز فرمایا ہے اس میں بھی جو
 لطف خاص ہے وہ ظاہر ہے۔ ان ہر دو اعتبارات سے کلام کی رفعت شان کی
 کوئی حد نہیں رہی۔

آیہ لا املک کی تفسیر | بہر حال اس آیہ کریمہ کے ذریعہ یہ بتانا منظور ہے کہ
 اے نبی کریم! آپ فرما دیجئے کہ تمہارے نقصان پر میرا کوئی اختیار نہیں ہے جیسا کہ کئی
 کوئی نفع پہنچانا میرے اختیار اور میرے ارادہ پر موقوف نہیں ہے۔ نیز تم میں سے کسی
 راہ راست پر لا کھڑا کر دینا اس طور سے کہ تم کبھی اس سے بھٹکنے نہ پاؤ یہ بھی میرے
 اختیار سے باہر ہے۔ جیسا کہ تم میں سے کسی کو بھڑکا دینا کہ پھر کبھی راہ راست پر نہ پہنچو
 یہ بھی میرے اختیار میں نہیں ہے۔ تمہارا ضرر اور نفع یا تمہاری ہدایت و ضلالت
 سب کچھ اللہ سبحانہ مالک و مختار کے اختیار اور ملک میں ہے۔ میں صرف رہنمائی

کرتی ہوں کہ اس میں نفع ہے اور اس میں ضرر۔ نیز یہ کہ راہ ہدایت یہ ہے اور یہ راہ گمراہی۔ اس سے بڑھ کر
مجھ پر کوئی ذمہ داری نہیں وہی میرا آقا جو ساری کائنات کا مالک ہے ہر کچھ اسکی مرضی پاک پر منحصر ہے۔ پس

قُلْ إِنِّي لَنْ يُخَيِّرَنِي مِنَ اللَّهِ أَحَدٌ ۖ وَلَنْ أَجِدَ مِنْ دُونِهِ

72-22

مُلْتَحِدًا ۚ إِلَّا بَلَاغًا مِّنَ اللَّهِ وَرِسَالَةً ۖ وَمَنْ يَعْصِ اللَّهَ وَرَسُولَهُ

72-23

فَإِنَّ لَهُ نَازِلًا ۖ جَهَنَّمَ خَالِدًا فِيهَا أَبَدًا ۚ وَآپ فرما دیجئے مجھ کو نہ پناہ

اللہ سے کوئی اور نہ پاؤں گا اس کے سوا کہیں پناہ کی جگہ مگر پہنچانا ہے اللہ کی

طرف سے اور اس کے پیغام لانے ہیں اور جو کوئی حکم نہ مانے اللہ کا اور اس کے

رسول کا تو اس کے لئے ہے آگ و دوزخ کی رہیں اس میں ہمیشہ ۛ

شان نزول | حضور اکرم صلی اللہ علیہ وآلہ وسلم سے کفار کہتے تھے: ارجع

عن دینک ففحن بنجیرک۔ آپ اپنے دین سے پھر جائیے تو ہم آپ کو ہر طرح پناہ

دیں گے ۛ حضرت عبداللہ بن مسعود فرماتے ہیں کہ لیلۃ الحج میں جس وقت جنات کا

آپ پر هجوم ہونے لگا تو ان کے افسر و ردان نامی نے عرض کیا: الا ترحلکم

عنک یا رسول اللہ! یا رسول اللہ! کیا میں ان کو آپ کے پاس سے

نہ چلا دوں؟ تو اللہ سبحانہ نے آیہ کریمہ نازل فرمائی کہ آپ ان لوگوں سے

فرمائیے کہ (مجھے تمہارا کوئی حاجت نہیں) مجھے اللہ سبحانہ کے سوا اور کوئی پناہ

نہیں دے سکتا۔ اور نہ اس کو چھوڑ کر اور کہیں جائے پناہ ہے۔ میری پناہ کی کوئی صورت ہو سکتی ہے تو وہ یہی کہ اللہ سبحانہ کے احکام اور اس کے پیغام پہنچاؤں ہوں۔ پیغام یہی ہے کہ جو کوئی نافرمانی کرے اللہ کی اور اس کے رسول کی تو اس کے لئے دوزخ کی آگ تیار ہے جس میں ان نافرمانوں کو ہمیشہ رہنا ہوگا۔ یہ بھی ہو سکتا ہے کہ اللہ کا اشتدادِ آئیہ ماقبل لا املک سے کیا جائے۔ اس صورت میں معنی یہ ہوں گے کہ میں تمہارے نفع و ضرر اور ہدایت و ضلالت کا بالذات نہ مالک ہوں نہ مختار بجز اس کے کہ اللہ سبحانہ کے احکام اور اس کے پیغام جو میرے پاس آتے ہیں ان کو من و عن تم تک پہنچاؤں ہوں اور اپنے تسلیم فی فرض کو بس اس طرح پورا کرتا رہوں۔

آیہ لن یجیری کا حاصل مطلب یہ کہ کوئی انسان ہو یا جن اس کو ضرر اللہ سبحانہ کے ہاں پناہ مل سکتی ہے اس کو چھوڑ کر اور کہیں پناہ نہیں مل سکتی۔ اللہ سبحانہ کی پناہ حاصل ہونے کا یہ صاف طریقہ یہ ہے کہ خدا و رسول کی اطاعت کریں۔ اطاعت سے منہ نہ موڑیں اگر اس کی خلاف ورزی کی جائے تو یاد رکھیں کہ دوزخ کی آگ دہک رہی ہے۔ نافرمانوں کو دوزخ میں جانا ہوگا جس میں وہ ابد الابد تک رہیں گے۔ پھر اس سے کبھی چھٹکارا نہ ہوگا۔ موقع

مائل ہے، اپنی نجات کی راہ ڈھونڈ لو۔

حَتَّىٰ إِذَا سَاءَ وَامَا يُوعَدُونَ فَيَسْئَلُونَ مَنْ أُنْصَفُ

نَاصِلًا وَأَقْلُ عَدَدًا ۝ یہاں تک کہ جب دیکھیں گے جو کچھ ان سے وعدہ

ہو اتب جان لیں گے کس کے مددگار کمزور ہیں اور گنتی میں تھوڑے۔“

وَعَدَةُ الْبَنِي آمَةَ مَرْمُومَةٍ كَيْسَاتِهِ | حق تعالیٰ شانہ نے فتح و نصرت کا وعدہ

حضور انور صلی اللہ علیہ وآلہ وسلم سے فرمایا تھا کفار اس کو باور نہ کرتے اور بار بار

یہ کہے جاتے کہ مٹھی بھر مسلمان کس طرح کامیاب ہو سکتے ہیں جو وہ بھی تہی دست

اور بے سر و سامان ہیں۔ ان کے اس باطل تصور اور زنا عاقبت اندیشانہ کلام کا جواب

دیا جا رہا ہے کہ کفار آپ کو اور آپ کی مختصر جماعت متبعین کو اسی طرح کمزور اور قلیل

تخیل کرتے رہیں تا آن کہ جس امر کا وعدہ دیا گیا ہے اس کا وقت آجائے گا اور آپ کی

فتح و نصرت باطل کی تمام قوتوں اور تمام افواج کے مقابلہ میں ہوتی ہوئی اپنی

آنکھوں سے دیکھ لیں گے تب کہیں ان کو یقین ہوگا کہ کس فریق کے مددگار کمزور ہیں

اور کن کی گنتی گھٹی ہوئی ہے؟ کفار جو چاہیں اس وقت بلو اس کرتے رہیں وقت

سب کو معلوم ہو جائے گا۔

تکمیل وعدہ کا وقت | سَاءَ وَامَا يُوعَدُونَ سے کیا مراد ہے؟ ہو سکتا ہے کہ

اس سے یوم بدر مراد لیا جائے جس میں ایک ہزار مسلح کفار کی فوج کے مقابلے میں (۳۱۳)
 تھے مسلمانوں کی فتح ہوئی۔ یا یہ کہ موت کا وقت مراد لیا جائے کہ جب مرنے کا وقت
 آتا ہے تو فرشتہ اجل کے آگے کسی کی کچھ نہیں چل سکتی۔ کسی کے ہاں کتنی ہی دولت ہو
 اور اس کے اعوان و انصار کتنے ہی زیادہ ہوں۔ کوئی چیز بھی اس وقت کارآمد
 نہیں ہو سکتی۔ یا قیامت کا دن مراد ہو۔ فقیر کے نزدیک کسی وقت کی تخصیص کی
 حاجت نہیں مَّا يُوْعَدُّونَ عام ہے اس کو اپنے عموم پر ہی قائم رکھنا اولیٰ و
 انسب ہے۔ یعنی جو جو وعدے اللہ سبحانہ نے اپنے نبی کریم علیہ التحیۃ والتکیم اور آپ کے
 متبعین کو دئے ہیں خواہ وہ یوم بدر ہو یا یوم موت یا یوم قیامت ہر وعدہ
 اپنے اپنے وقت پر پورا ہوتا ہو ان کو نظر آئے گا تو ہر موقع پر کفار کو معلوم ہوتا
 جائے گا کہ کس کے مددگار کمزور تھے اور کن کی گنتی کم تھی؟ کفار کی یا مسلمانوں کی؟
 سچ تو یہ ہے کہ فتح و کامرانی مطلوب ہے اور وہ کس کے نصیب میں ہے؟ معلوم ہو جائے گا۔
 اللہ سبحانہ مسلمان کے دوست ہیں | اللہ سبحانہ تعالیٰ نے اہل اسلام کی

نسبت فرمایا ہے:۔ اللہ ولی الذین آمنوا۔ اللہ سبحانہ تعالیٰ ایمان والوں کا
 دوست اور ان کا معین و مددگار اور کارساز ہے۔“ اور کفار کی بابت فرمایا:۔
 وَاِنَّ الْكَافِرِينَ لَاصۡدِقُوۡلِیْ لَهُمْ۔ اور جو کافر ہیں ان کا کوئی معین و مددگار نا

کار ساز نہیں۔ ان ہر دو آیات کے ملانے کے بعد نتیجہ ظاہر ہے۔ چنانچہ ماضی کا یہی حال رہا۔ اور مستقبل میں بھی یہی ہوگا۔ اور زمانہ حال میں بھی یہی ہو رہا ہے کہ حق و باطل کی کشمکش جاری ہے اور کامیابی حق کو حاصل ہو رہی ہے۔ **وَلِلّٰهِ الْحُكْمُ** مسلمانوں کے صرف ایک ہی مطالبہ ہے کہ وہ حق پر قائم رہیں۔ حق کہیں۔ حق پر جس اور حق پر مریں۔ **قَالَ تَعَالٰی - وَاَلَمْ تَوْتَقِ الْاِلٰهَ اَنْتُمْ مَسْلُوْنَ -** تم کبھی نہ مرنے کا اس حال پر کہ تم حق کے فرماں بردار بنے رہو، حافظ شیراز فرماتے ہیں :
 تیغی کہ آسمان نش از فیض خود دہد تنہا جہاں بگیرد بے منت پاپی
 اقبال کہتے ہیں :
 کی محمد سے وفا تو نے تو ہم تیرے ہیں یہ جہاں خیر ہے کیا لوح و قلم تیرے ہیں

قُلْ اِنْ اَدْرٰی اَقْرَبُ مَّا تَوْعَدُوْنَ اَمْ یَجْعَلُ لَّهِ سَرٰحٰتٍ

72-25

اَمَد اُہ آپ کہتے ہیں نہیں جانتا کہ نزدیک ہے جس کا تم سے وعدہ ہوا ہے یا کر دے اس کو میرا رب ایک مدت کے بعد۔

کفار کا تسخیر اور ان کا جواب جب کفار نے یہ سنا کہ ان سے جو وعدہ دنیا میں

مسلمانوں کے ہاتھ سے ان کو سزا دلانے کا یا قیامت میں ان کی عمر بھر کے افعال کا حساب کر کے اس کی سزا تجویز کرنے کا کیا گیا ہے تو وہ ازراہ تسخیر پوچھنے لگے کہ اس

وعدے کی تکمیل آخر کب ہوگی؟ وہ حضرت نبی اکرم صلی اللہ علیہ وآلہ وسلم سے کہتے
 کہ آپ ہمیشہ ہم کو عذاب اور ساعت قیامت کا ڈر سنا رہتے ہیں مگر وہ عذاب
 یا ساعت کب آئیگی آیا وہ قریب ہے یا بعید؟ اس کا کچھ ذکر نہیں فرماتے تو اس کا
 جواب دیا جا رہا ہے کہ آپ ان سے فرمائیے کہ جو وعدہ تم سے کیا جا رہا ہے وہ
 نزدیک ہے یا اس کی اتنی مدت مقرر ہے مجھے معلوم نہیں۔ یہ علم الہی میں ہے جو چیز
 علم الہی میں ہے اس کو میں کس طرح بتا سکتا ہوں؟ البتہ چونکہ اللہ سبحانہ نے وعدہ
 فرمایا ہے اس لئے میں یہ یقین کے ساتھ کہہ سکتا ہوں کہ وہ وعدہ پورا ہو کر رہیگا۔
 اِنَّ اللّٰهَ لَا یُخَلِّفُ اَمْلِیْعًا یہ یقینی ہے کہ اللہ اپنے وعدے کا خلاف نہیں
 فرماتا۔ اِنَّ وَعْدَ اللّٰهِ حَقٌّ۔ بے شک اللہ کا وعدہ حقیقت پر مبنی ہے۔
 اللہ سبحانہ کا ہر وعدہ اپنے اپنے وقت پر پورا ہو کر رہیگا۔

عِلْمُ الْغَيْبِ فَلَا يُظْهِرُ عَلَىٰ غَيْبِهِ اَحَدًا ۚ اِلَّا مَن ارَادَ تَضَعِي

72-26

72-27

مِنْ سُرِّ سُوْلِ قَاتِلَهٗ یَسْأَلُكَ مِنْ کُیْنِ یَدِیْهِ وَمِنْ خَلْفِهٖ صَلَٰوٰۃٌ

لِّیَعْلَمَ اَنْ قَدْ اَبْلَغُوْا رِسَالَتِ رَبِّهِمْ وَاَحَاطَ بِاَلَدِیْهِمْ وَاَحْصٰی

72-28

کُلَّ شَیْءٍ عَدَدًا ۚ جَانِنٌ وَّالَاغِیْبِ کا پھر وہ نہیں خبر دیتا اپنے غیب کی
 کسی کو مگر جو یہ نہ کہ ایسا کسی رسول کو تو وہ چلا تا ہے اس کے آگے اور پیچھے جو کیا

سما کہ جانے کہ انھوں نے پہنچائے پیغام اپنے رب کے، اور قابو میں رکھا ہے جو ان کے پاس ہے اور کن لی ہے ہر چیز کی گنتی۔“

آیۃ عالم الغیب کی تفسیر | یعنی اللہ سبحانہ عالم الغیب ہے وہ اپنے غیب سے کسی کو قابو نہیں دیتا خواہ وہ کوئی فرشتہ ہو یا انسان یا جن کسی کی اس کے بھید رسائی نہیں مگر رسولوں میں سے کسی کو بتانا پتہ فرمائے تو اس بھید کے رسول تک پہنچا ^{نہیں} خاص اہتمام کیا جاتا ہے کہ ایک فرشتہ خاص پر اس کا القا کیا جاتا ہے اور اس سر بستہ راز کو رسول تک پہنچانے کے لئے اس کے آگے اور پیچھے سے (ہر جہت سے) چوکیدار مقرر کئے جاتے ہیں اور وہ فرشتہ خاص ان چوکیداروں کے جلو میں ہر راز کو لیکر رسول تک پہنچا دیتا ہے۔ اس اثناء میں جنات یا شیاطین آجاتے ہیں تو ان کو مار کر مٹا دیا جاتا ہے۔ اس طرح وہ سر بستہ راز رسول تک پہنچا دے گا سرت من وعن پہنچا دیا جاتا ہے۔ اس اہتمام کی بدولت لائے والے فرشتوں راہ میں ملنے والے جنات اور شیاطین اور خود رسول بلکہ رب العزت جل جلالہ کو بھی کھلے بندوں صاف صاف معلوم ہو جاتا ہے کہ ان فرشتوں نے اپنے رب کے پیامات ان رسول کے ہاں جوں کے توں پہنچا دیئے اور رسول نے ان اسرار نہانی پر فرشتوں کے ذریعہ سے پوری طرح آگاہی حاصل فرمائی اور اللہ سبحانہ کے ہاں تو ہر چیز کی گنتی ہے۔“ بارش کے

قطرے درختوں کے پتے پہاڑوں کا ثقل اور سمندروں کی سبائی آفتاب سے چلنے والے اور رات میں چھپ جانے والے تمام کائنات کا تفصیلی علم اللہ سبحانہ کو بالذات حاصل ہے۔ یہ شان اور کسی کے علم کی نہیں ہو سکتی نہ کسی بشر کی نہ کسی جن کی اور نہ کسی فرشتے کی اور نہ کسی مخلوق کی۔ سب مان من علیم خبیر۔

وحی الہی کی عظمت شان | حضرت ابن عباسؓ فرماتے ہیں: ما انزل الله

على نبيه آية من القرآن الا ومعه اربعة من الاملاء يحفظونها حتى يؤدونها الى النبي صلى الله عليه وسلم ثم قرأ عالم الغيب (ابن مردويه) اللہ سبحانہ نے اپنے نبی مکرمؐ پر قرآن کریم کی جو کوئی آیت نازل فرمائی تو اس کے ساتھ چار محافظ فرشتے ضرور لاکرتے تاکہ وہ اس آیت کو نبی اکرمؐ صلی اللہ علیہ وآلہ وسلم تک پہنچا دیں۔ پھر اس کے ثبوت میں یہی آیت کریمہ عالم الغیب تلاوت فرمائی: حضرت سعید بن جبیرؓ فرماتے ہیں: اربعة حفظة من الملائكة مع جبرئيل ليعلم محمد ان قد ابلغوا رسالات ربهم۔ جبرئیل علیہ السلام کے ساتھ چار محافظ فرشتے ہوا کرتے تھے تاکہ حضرت محمد مصطفیٰ صلی اللہ علیہ وآلہ وسلم کو معلوم ہو جائے کہ ان فرشتوں نے سب مل کر اپنے پروردگار کے پیامات پہنچا دیئے: پھر یہ بھی فرمایا: وما جاء جبرئيل الا ومعه

اربعۃ من الملائکۃ حفظۃ۔ (عبد بن حمید ابن جریر ابن المنذر ابن ابی حاتم
 البوشنج) اور جبریل علیہ السلام جب کبھی حاضر ہوئے ضرور ان کے ساتھ چار محافظتے
 ہوا کرتے تھے۔ حضرت صفاک بن مزاحم فرماتے ہیں:۔ کان النبی صلی اللہ علیہ
 وسلم اذا بعث الیہ المملک بالوحی یبعث معہ من الملائکۃ یحرسونہ
 من بین یدیه ومن خلفہ ان یتشبہ الشیطان علی صورۃ المملک۔
 (عبد بن حمید ابن جریر) حضرت نبی اکرم صلی اللہ علیہ وآلہ وسلم کے پاس جب فرشتہ
 (جبریل) وحی لیجائے کو بھیجے جاتے تو ان کے ساتھ فرشتوں کی ایک جماعت بھیجی
 جاتی تھی جو اس وحی یا فرشتہ کے آگے اور پیچھے سے حفاظت کرتے رہتے تھے اس
 اندیشہ سے کہ شیطان فرشتے کی صورت میں آکر دھوکہ نہ دے سکے۔ اس روایت سے
 پایا جاتا ہے کہ محافظ فرشتے صرف چار نہیں بلکہ ان کی خاصی تعداد ہوتی تھی جو
 چاروں سمت آگے پیچھے داہنے بائیں سے وحی کی حفاظت کرتی رہتی تھی۔ اوپر کی
 روایات میں چار سے چاروں سمت مراد لی جاسکتی ہیں جس سے تمام روایات میں
 مطابقت پیدا ہو جاتی ہے۔

بیان صدر کی تائید | اس توجیہ کی تائید دیگر روایات سے بھی ہوتی ہے۔
 مثلاً سورہ انفصام کے باب میں ہے۔ حضرت ابن عمر فرماتے ہیں کہ حضور اکرم صلی اللہ علیہ وآلہ وسلم

ارشاد فرمایا:۔ نزلت علی سورۃ الانعام جملۃ واحده لیشیعہا سبعون
الف مملک لہم نرجل بالتسبیح والحمدید۔ (طبرانی ابن مردویہ) سورہ انعام
مجھ پر تمام کا تمام ایک دم اتر جس کے جلو میں ستر ہزار فرشتے تھے۔ ان کی تسبیح و تحمید
ساری فضا گونج رہی تھی "حضرت انسؓ کی روایت میں ہے:۔ نزلت علی
سورۃ الانعام ومعہا موبک من الملائکۃ یسجد ما بین الخافقین
لہم نرجل بالتسبیح والتقذیس والارض توتجج ورسول اللہ صلی اللہ
علیہ وسلم یقول سبحان اللہ العظیم سبحان اللہ العظیم۔ (طبرانی
ابوشیخ ابن مردویہ بیہقی سلمی) سورہ انعام نازل ہوا تو اس کے ساتھ فرشتوں کا
ایک جلوس تھا جو مشرق سے مغرب اور زمین سے آسمان تک کی فضا کو گھیرا ہوا تھا
ان کی تسبیح و تقدیس کی آوازیں گونج رہی تھیں اور زمین (ان کی کثرت سے) کپکپا
رہی تھی اور حضرت رسول اکرم صلی اللہ علیہ وآلہ وسلم کے ورد زبان سبحان اللہ العظیم
سبحان اللہ العظیم کی تسبیحات تھیں "آیتہ الکرسی اور بعض دیگر آیات و سور کے
باب میں بھی ایسی ہی روایات آئی ہیں جن سے ایک دوسرے کی تصدیق و تائید ہوتی
ہے۔ اس اہتمام میں کلام منزل کی عظمت شان کے علاوہ بہت ساری حکمتیں ہیں۔
پیغمبروں کا غیب میں حصہ | یہ حال اس آیت کریمہ میں ارشاد ہو رہا ہے کہ

عالم الغیب مطلقاً اللہ سبحانہ تعالیٰ کی ذات قدسی صفات ہے جس کا علم اللہ سبحانہ تعالیٰ کے سوا اور کسی کو نہیں۔ ہاں ممتاز و منتخب پیغمبروں کو اس کی اطلاع کرا دی جاتی ہے۔ خواہ فرشتہ بھیج کر یا بلا واسطہ بطریق وحی یا الہام یا القادر۔ خواہ بحالت خواب یا بیداری خواہ منصب رسالت سے اس کو تعلق ہو یا نہ ہو۔ اس سے زیادت فضل و تشریف مقصود ہوتی ہے کیونکہ علم صفت فضل و کمال ہے۔ جتنا علم زیادہ ہوگا فضل و کمال بھی زائد ہوگا۔ حضور اکرم ارواحنا لہ الفداء کی شان مبارک میں ارشاد ہوا۔ وکان فضل اللہ علیک عظیماً۔ اللہ سبحانہ کا فضل آپ پر بہت بڑا ہے۔ یہ بھی فرمایا وعلماک ما لم تکن تعلم۔ آپ جو نہ جانتے تھے وہ سب کچھ آپ کے علم میں لایا۔ جس میں علم ماکان و مایکون سب کچھ داخل ہے۔ چنانچہ آپ نے آفرینش عالم کے بیشتر سے لیکر قیامت اور اس کے مابعد وقوع پذیر ہونے والے واقعات کی صراحت، کثرت اشارۃً بموجب اقتضائے حال و مقام اطلاع فرمائی۔ جن سے احادیث شریفہ مالا مال ہیں۔ بلکہ حقیقت یہ ہے کہ پیغمبروں کی بعثت امور مغیبہ کی اطلاع دینے کیلئے ہی ہوتی ہے۔ دوسرے پیغمبران علیہم الصلوٰۃ والسلام کو اس جنس سے جو بہرہ ملاحظہ فرماتے تھے حاتم النبیین سید المرسلین صلوات اللہ وسلامہ علیہ وعلیہم اجمعین کو آپ کی منزلت عظمیٰ کے مطابق اس کے مجموعہ سے کہیں زیادہ ہی بہرہ وافر حاصل ہوا مگر جو کچھ تھا اللہ سبحانہ تعالیٰ کے

اعلام واطلاع سے تھا اور علم الہی کے بحر ناپید کنار کے مقابلہ میں جرے۔

اولیاء اللہ کا غیب میں حصہ | پھر اس علم سے پیغمبروں کے طفیل اور ذریعہ سے

یا اللہ سبحانہ کے فضل سے اس کے نخلص بندوں اولیائے کاملین علمائے ربانین کو بھی

بالواسطہ یا بلا واسطہ حب استعداد و غایت ربانی حصہ ملتا ہے جو علوم انبیاء

علیہم السلام کے جرے کے مقابلہ میں قطرہ ہوتا ہے۔ یہ علم پیغمبروں کا معجزہ تھا تو

اولیاء اللہ کی کرامت ہوتی ہے۔ اور علم عقائد کا مسئلہ مسئلہ ہے کہ ولی اللہ کی ہر کرامت

ان کے مقتدی نبی اللہ و رسول اللہ کا معجزہ ہے۔ اس طرح اولیاء اللہ کی کرامتوں کے

ذریعہ ان کے نبی مقتدا کے معجزات ان کے اس جہاں سے پردہ فرمالینے کے بعد بھی ظہور

میں آتے رہتے ہیں۔ نیز دوسرا فرق علوم انبیاء اولیاء میں یہ ہے کہ انبیاء علیہم السلام

کے علوم قطعی اور یقینی ہوتے ہیں اور اولیاء اللہ کے ظنی۔

سابقہ شرائع کی تفسیر | یہاں یہ بھی یاد رکھنا چاہئے کہ اب دوسرے پیغمبران

علیہم السلام کی شریعتیں منسوخ ہو چکی ہیں صرف حضور اکرم خاتم النبیین سید المرسلین

صلی اللہ تعالیٰ علیہم اجمعین کی شریعت مطہرہ کا حکم باقی ہے جو تا قیامت باقی رہیگا۔

لہذا آپ کی بعثت شریفہ کے بعد سے جس قدر اولیاء اللہ ہوں گے وہ ائمہ مرحومہ

ہی سے ہوں گے۔ اور انہیں کے فیوض و برکات تا قیام قیامت جاری رہیں گے۔

ذلك فضل الله يؤتيه من يشاء والله ذو الفضل العظيم -

جنات اور شیاطین جو ملائکہ کرام کی کوئی بات پوری سے سن پاتے اور اس کو
کاہنوں تک پہنچا دیا کرتے تھے جس کے بعد کاہن اس میں تک بندی کر کے بات کا
بتنگ بنا لیا کرتے اور خود کو غیب داں مشہور کر رکھا تھا۔ یہ لکھا ہے ختم ہو چکا ہے۔
اسی طرح جنات بھی اپنے کو غیب دانے والا سمجھتے تھے اور کفار و مشرکین کا خیال بھی
ان کی نسبت یہی تھا اس کا قلع قمع تو حضرت سلیمان علیہ السلام کے عہد ہی میں ہو چکا
جبکہ آپ عصا پر ٹیک لگائے سامنے کھڑے ہوئے دن رات بیت المقدس کی تعمیر کا
کام جنات سے لیا کرتے تھے اور اسی حالت میں آپ کا وصال ہو گیا۔ اور جد شریف
عصا کے سہارے عرصہ دراز تک قائم رہا جس سے بظاہر جنات یہی سمجھتے رہے کہ
آپ بدتور تعمیر کی نگرانی فرما رہے ہیں تاہں کہ اس عصا کو دیکھ کھا گئی اور آپ
زمین پر آ رہے تب کہیں جنات کا پول کھل گیا کہ اگر یہ غیب داں ہوتے تو اتنے
عرصے تک رات دن محنت میں نہ لگے رہتے جو ان کے حق میں ایک ذلت آمیز
عذاب تھا۔ جیسا کہ اللہ سبحانہ نے فرمایا: فلما خثر تبیت الجن ان
لو كانوا يعلمون الغيب ما لبثوا في العذاب المهين -

استدلال یا تجربہ غیب نہیں | رہا استدلال یا تجربہ کی بنا پر کسی امر کی پیش گوئی

جیسا کہ ابراہنے پر یہ کہہ دینا کہ بارش ہوگی یا اطمینان یہ کہنا کہ نجات دہن میں اتر جائیگا وغیرہ۔ اول تو یہ یقینی نہیں۔ دوم یہ کہ اس کو غیب دانی سے تعلق نہیں۔ یہ استدلال یا تجربہ ہے۔ دنیا عالم اسباب ہے۔ یہاں کے کام اسباب و علل سے مربوط ہیں۔ سبب کے ساتھ مسبب اور علت کے ساتھ معلول کا وجود میں آتا معلوم بات ہے۔ یہ بھی منجانب اللہ ہے۔ اس کو غیب دانی نہیں کہتے۔ وباللہ التوفیق۔
 وصلى الله تعالى وسلم على خير خلقه سيدنا محمد المبعوث الى
 كافة الائنس والجن وعلى آله واصحابه واولياء امته وعلماء
 ملتہ واتباعهم باحسان الى يوم الدين والحمد لله رب العالمين۔

۱۳۷۸

سورہ جن کی تفسیر ختم ہوئی۔ جمعہ ۲۷ صفر المنظر